



శ్రీ రామ

# ప్రవృద్ధపాండవము

గ్రంథకర్త

పూతలపట్టు శ్రీరాములురెడ్డిగారు



ప్రకాశకులు

రెడ్డి సోదరులు

రాయవరము, తూర్పుగోదావరిజిల్లా.

బ్రాంచి:—రాజమండ్రి

1938

రిజిష్టరు చేయబడినది ]

[ వెల 8 అణాలు

సుభద్రా వివాహము	59
ఖాండవ దహనము	61
సభాభవన నిర్మాణము	64
రాజసూయము	66
దుర్యోధన పరాభవము	73
దుర్యోధను దురాలోచనము	75
ఆపన్నరక్షణము	89
పునర్ద్వైతము	93
వనవాసగమనము	96

---

శ్రీ రామ

# ప్రవృద్ధ పాండవము

—:పాండవ జననము:—

పూర్వము చంద్రవంశజు లగు రాజులకు హస్తినా పురంబు ముఖ్యపట్టనంబై భరతఖండం బఖండంబుగ వారిచేఁ బరిపాలింపఁబడుచుండెడిది. అయ్యెందవులలో విచిత్రవీర్య నకు ధృతరాష్ట్రుడు పాండురాజు నను నిరువురు పుత్రులుండిరి. ధృతరాష్ట్రుడు జాత్యంధుఁ డగుటచేఁ దండ్రి యనంతరము పాండురాజే మండలాధిపతి కావలసి వచ్చెను. అయినను నాంబాలికేయుం డన్నయెడఁ గల కారవముచే నాంబికే యునే సింహపీఠిపైఁ గూర్చుండఁబెట్టి యెల్ల కార్యములును దానే నిర్వహించుచుండెను. గాంగేయు శరబలంబును విదురు బుద్ధిబలంబును వారి కత్యంత సహాయజనకంబులై యొప్పారె. పాండురాజు దిగ్విజయంబుచేసి చతుస్సముద్ర ముద్రిత పృథివీతలంబు నన్న వశంబు సేసి యపార మణిగణ కనకనికరంబుచేఁ గోశాగారంబు నింపి పెంపుదీపింపఁ బె క్కశ్వమేధంబుల సగ్రజుచేఁ జేయించె.

తదుపరి యొకనాఁడు పాండు భూమండలాఖండ లుండు మృగయాక్రీడావినోదంబునఁ బ్రొద్దుపుచ్చ నిచ్చ

గించి హిమవత్ ప్రాంత వనాంతభూముల కరిగి పెక్కు మెకంబులఁ జక్కాడి యొక్కచో జుటబాయని మృగమిథునంబు నక్కటికంబులేక యొక్కకోల నేలఁ గూలనేసె. ఆ దుగలో మగమెగం బల్పవశిష్టప్రాణంబున “నో రాజపుంగవా! దృష్టమృగంబుల వధియించుట పాణకంబుగాదు గాని నిరపరాధజీవుల హింసంప నీవంటి ధార్మికులకుఁ జన్నే? పటవనోపక దీనాననంబున వెనుఁజూచువానిని, మై మఱచిన వానిని, జంటఁ బెనఁగినవానిని, బ్రసవించుచున్న వానిని, జరాలోగపీడితంబులగువానిని నెఱచి యయోగిరంబుగఁ గొను నెఱుకుమొఱకులై నఁ గూడిదప్పి యెప్పట నొప్పింపదు. భరతకులదీపకుండవై సర్వధర్మముల యిమ్మొఱింగిన నీ విట్లుసేయ నెట్లు మనసాడె? సర్వప్రాణి సాధారణంబగు సుఖావసరంబున నున్న మమ్ముఁ జంపితివి కావున నిఁక నీకుఁ బ్రియాసంగమ సమయంబునఁ బంచత్వంబు సిద్ధించుఁగాత” మని శపించి విగతప్రాణంబయ్యె.

అదిగని పరమ నిర్వేదనపరుండై పాండుభూపతి మంతనంబునఁ బెనుచింత నొంది కాంతలగు కుంతీ మాద్రులతోడ శతశృంగ పర్వత శృంగంబునకు నిర్గమించి సర్వేంద్రియంబుల నియమించి వానప్రస్థంబునఁ గందమూల ఫలాశనుండై తపంబు సేయుచుండెను. అంతం గొన్నిదినంబులకు

గొంతికి దుర్వాస వరకారణంబున ధర్ము నంశంబున యుద్ధిసి రుండు శుభముహూర్తంబునఁ బుట్టె.

అంతాళికేయుండు వానప్రస్థుం డగుటకు ధృతరా ష్ట్రుండు చాల చింతించెను. కృష్ణద్వైపాయను వరంబున గర్భంబుదాల్చిన యాంబికేయు రాణియగు గాంధారి, కుంతి పుత్రవతి యగుటకును, దాను వత్సరకాలం బతిక్రమిం చియుఁ బ్రసూతి గాకుంటకు నసూయ నొంది కడుపుగుడ్డి కొనియె. ఆ తాడనంబునకు గర్భపాతంబై భావిసూచనయుం బోలె శత శకలంబులయ్యె. అపుడు పారాశర్యుం డచ్చటి కేతెంచి “సీ కిట్టిగొనమ్ము తగునే?” యని గాంధారిం బదరి వేదమ్ముల విభజించినట్ల పిండశకలమ్ముల విభాగించి ఘృత భాండమ్ముల నుంచి శీతలజలమ్ముల అభిషేకించుచుండ నియమించి నూర్వరు పుత్రులు నొక పుత్రికయు నుడితు లగుదురని వచించి చనియె. ఆవలఁ గొన్నాళ్ళ కా భాండ మ్ములనుండి దుర్యోధనాది సుతశతమ్మును దుశ్శల యను సుతయు జనియించిరి.

దుర్యోధనుండు పుట్టిన దినమ్ముననే కుంతికి వాయ్విం శమున మహాబలుండగు భీమసేనుండు జన్మించె. అమ్మఱు వత్సరమున లోకోత్తరుండగు నర్జునుండు పృథ కుదయించె. తదుపరి కుంతి యనుమతమున మాద్రి యశ్వినీదేవతల నారా

సంబులఁ దన యెఱిఁగిన యర్థంబెల్లఁ గొఱచుఱుగులు  
లేక కఱపి తదితరులను సర్వ శస్త్రాస్త్రవిద్యల జితశ్రములు  
జేసె.

ద్రోణుని యర్జునపక్షపాతబుద్ధిని దుర్యోధనుండు  
నశ్వత్థామయు గ్రహించి లోలోఁ గూది గురుసన్నిధిని  
దమ కడుపుబ్బు వెడలఁగ్రక్కిరి. గురుం డప్పు డేమియు  
సమాధానమియక నుఱునాఁ డొక వృక్షాగ్రమున నొక  
కృత్రిమపక్షిఁ గట్టించి యొక్కొక్కనిగాఁ బిలిచి “పక్షిం  
జూడుము. పిదపఁ దరువుం జూడుము. పదపడి నన్నుఁ  
గనుము” అని యొక్కొక్కని జూడ నియమించి మీఠుఁ  
గానవచ్చువానిం జెప్పఁడన, వారలు పక్షి వృక్షము  
మీరలు నగపడుచున్నా రనిరి. అర్జునున కట్లే చూప  
నతండు పక్షి శిరము తప్ప మఱొండు గానరాదన నతని  
గుఱి మెచ్చి యప్పక్కి నేయుమన నతం డవలీల దాని తల  
నేల డొల్లనేసె.

మఱియొకనాఁడు ద్రోణుండు శిష్యులతో గంగ  
కరిగి యందుఁ గ్రుంకులిడుచుండ నొక మొసలి యాతని  
పాదంబును బట్టుకొనెను. దానినుండి విడిపించుకొన సమ  
ర్థుండయ్య నగ్గురుండు తన్ను విడిపింపుడని శిష్యులకుఁ  
జెప్ప వార లతనిం బట్టిన మకరంబు శరంబులఁ గనుపడమిం  
జేసి శరంబుల దాని సమయింపంజాలక మిన్నక చూచు

చుండ సురేంద్రనందనుం డేను బాణంబులఁ గానరాని  
గ్రాహంబును బాలియించి గురుని విడిపించె. శ్రద్ధకొలఁది  
విద్య యని ద్రోణుడు నొడవ నందఱు నర్జును నస్త్రకౌశ  
లంబుఁ బ్రస్తుతించిరి. సుయోధనాశ్వత్థామలు సిగ్గునొందిరి.

24.51: కుమారాస్త్రవిద్యాపరీక్ష:— 575

కుమారులు సర్వ శస్త్రాస్త్రవిద్యా పారగులై రని  
విని ధృతరాష్ట్రుం డమందానంద కందళితహృదయుండై  
వారి విద్యాప్రాప్తిమంబు గురుజనసమక్షంబునఁ జూడ  
నిచ్చుగించెను. ద్రోణుడును దదుద్దేశాయ త్రచిత్తుండై  
యంధరాజున కెఱిగించిన నతండు రంగస్థలంబు సిద్ధంబు  
చేయించెను. పెద్దలు తత్తదుచితస్థలంబుల నలంకరించిరి.  
సామాన్యజనంబు లిసుకవైచిన రాలకుండ మూఁగిరి.  
కాంతాజనంబుల కొక పొంతస్థల మేర్పఱుపఁబడియె.  
ధౌతాంబరాభరణ మాల్యాను లేపనోప శోభితుండై  
ద్రోణుడును, నతని పిఱుద ధర్మజ ప్రభృతులు జ్యేష్ఠాను  
పూర్వంబుగా గోధాంగుళీతను శిరస్త్రాణులై బాణయుత  
తూణులై ధనుఃపాణులై కురుకుమార శ్రేణియు రంగస్థలం  
బునకు విచ్చేసి యాచార్యు ననుమతంబున నా రాకొమ  
రులు తమ తమ విద్యాకౌశలంబులఁ జూప మొదలిడిరి.  
కొందఱుసివర్గ కుశలతం గనఁబఱచిరి. మఱికొందఱు  
స్వనామాంకిత శరంబుల సంధించి లక్ష్మ్యమ్ముల నేసిరి.



ఇంకఁ గొందఱు రథ గజ తురగారూఢ దక్షతం బ్రకటించిరి.  
వేఱొక కొందఱు కుంతతోమర పరశు పట్టిన శూలగదా  
ద్యాయుధంబులఁ దమ పటిమఁ జూపిరి.

అంత సభాసమల వీక్షణంబు లొక్కుమ్మడి నింకొ  
క్క ప్రక్కకు మరలె. అటనేక శృంగసముత్తుంగ శైల  
ద్యయంబు పోలిక భీమ గుర్యోధను లుద్యద్గదాహస్తై  
మహామత్సరంబుతోఁ బరస్పరజయైక కాంక్షతోఁ బోరఁ  
దలపడిరి. పాదఘాతంబులఁ బృథివి యద్రవ రోదసీ కుహ  
రంబు భేదిల్ల హుంకారంబులు సేయుచు గదాఘట్టనంబుల  
మిడుగులు లుక్పతిలి పఱవ వారి రణంబు ఘోరాకృతిం  
దాల్చి భావిపాండవ కౌరవ సమరసూచన పటిష్ఠంబై  
యొప్పె. ద్రోణు డశ్వత్థామం బంచి వారి పోరు  
వారించి వారాశిం బోలె న్రాయుచున్న వాదిత్రశబ్దంబు  
లుడిగించి “యింక నా ప్రియశిష్యుండగు నర్జును నస్త్ర  
విద్యా కౌశలంబు గాంచి వినోదింపుఁ” డనియె.

ఘన ధనుర్నస్తకన్యస్త దీర్ఘబాహుడై కనక కవచా  
వృతుడై బద్ధతుణీరుడై యర్జునుఁడు, తన్నుఁజూచు జనం  
బులు “వీడె కృతహస్తఁడు. నిస్తులాఖిలాస్త్రవిద్యుండు. భరత  
కులాలంకారుండు. పృథాశాంత గర్భశుక్తి ముక్తామణి”  
యని పొగడ, నది విని కుంతి యనంతహర్ష విస్తారితలోచనయై  
తనయునిగని పొంగి యానందబాష్పధారలు జడిగొనఁగా

నడతెంచి రంగమధ్యంబున నిలిచి గురుజనంబులకు వంద  
నంబు లొనరించి వారల యాజ్ఞంగొని తన యస్త్రవిద్యా  
పాండితి జూపమొదలిడి యాగ్నేయాస్త్రాబున భీకరాగ్నిం  
బుట్టించి వారుణాస్త్రంబున నపారజలంబుగల్పించి యనిల  
శరంబునఁ బ్రచండవాతంబు గలిగించి మేఘబాణంబున  
మహామేఘంబుల నొనరించి భూమిబాణంబున భూమ్యా  
కారమునఁ గన్పట్టుచు, కైలబాణంబునఁ బర్వతాకృతిం  
బొడకట్టుచు నదృశ్యాస్త్రవిద్య పేర్చి నదృశ్యుండగుచు  
క్షణక్షణంబున హ్రస్వుండగుచు దీప్తుండగుచు సూక్ష్మం  
డగుచు స్థూలుండగుచు రథియగుచు సారథియై కానంబును  
దురగగతుండై పొడసూపుచు మహిగతుండగుచుఁ జూపఱు  
కనుల కబ్బురంబు సంపాదించి యైద్రజాలికుని పోలిక  
నెల్లర స్తంభభూతస్రావంబు నొనర్చి. ధవ్యవాదంబు లాశీ  
ర్వాదంబులు పొగడ్తలు కరతాశధ్వనులు వాద్యధ్వను  
లొక్కటై బెరసి రోదోంతరంబు నిండె.

ఆ సమయమున సభ్యుల మనముల కాశ్చర్యంబు సం  
పాదించఁ గర్ణుండు భుజాస్ఫాలనంబు సేయుచు రంగద్వారం  
బునఁ బొడకట్టె. సభయెల్లఁ జీమ చిటుకుమన్నఁ దెలియు  
నంత నిశ్శబ్దముతో నుండె. ఘటతనుండును, సహజోజ్జ్వ  
లత్కవచకుండలుండును, బాలార్కప్రతిఘటించును. సునర్ణ  
వర్ణుండు నగు కర్ణుండు రంగమధ్యంబునకుఁ జొర్రెంచి కృప

క్రోణులకు నమస్కరించి సజలజలధర ధ్వాన గంభీరవచనం బుల సవ్యసాచి నాక్షేపించి “యద్బునా! నీవ కడు నేర్పు కాఁడవని నిక్కవలదు. నీవంటివారు పెక్కురున్నారు. నీవు చూపినవెల్ల నేచును జూపనోపును” నన నతని పలుకులు జనులకు విస్మయమును, నరునకుఁ గోపంబును, సుయోధనునకుఁ బ్రీతియు నొనరించె. పదపడి కర్ణుఁ డద్బునుండు సూపిన యస్త్రవిశేషంబు లన్నియు నశ్రమంబునఁ జూపె. దుర్యోధనుండు మెచ్చి వానితో సఖ్యం బాచరించె. దుర్యోధన ప్రీతికై కర్ణుం డద్బునుని ద్వంద్వయుద్ధమున నీ లావు చూపుమనియె. “తులువా! పిలువబడకమున్ను సభలకుఁ దానై చనుదెంచి పరాత్క పరిమాణంబు లెఱుంగక . సాప భాగులు చను లోకంబులకుఁ జన గోరి త్రుళ్ళిపడియెడవేల?” యని యద్బునుఁ డధిక్షేపింప నినతనయుండు గనలి “యోరి శూరమ్మన్యా! ఈ రంగభూమి యస్త్రవిద్యా విశారదులకు వీరాగ్రే సరులకు సామాన్యముగాక వీరికిఁ జొరనగు వారికిఁ గాదను తారతమ్యంబుగలదే! పలుకులునేరక దుర్బలాశ్వా సాక్షేప నిబంధనములు పలికిన పౌరులు నగరే? వీర్యవంతుఁడవేని నిశితాస్త్రములతోఁ బ్రత్యుత్తర మి” మృదుడు నద్బునుండు నాచార్య భ్రాతృచోదితుండై యుగాంతకాలా నలుంబోలెఁ బ్రతిఘటించి నిలిచిన నయ్యిరువురకు నెక్కటి కయ్యోబు ప్రవర్తిలై. దుర్యోధనాదులు కర్ణవలన భీష్మ

ద్రోణ కృప పాండవు లర్జును వలన నిలిచిరి. దివ్యాస్త్రా  
 బుల దివ్యులు మర్త్యులు నెఱుగద వా రిరువురుఁ బోరాడిరి.  
 కర్ణు నంపజడిలో నర్జునుఁడు కొంతవఱకుఁ గానంబడకుండె.  
 కొడుకున కెడరు దొడరెన కాదలంచి గొంతి ధృతివఱిగి  
 సొమ్మసిల్లి విదురుని శీతలోపచారులులఁ దేటి పరిదేవించు  
 చుండె. అర్జునుఁ డనిలాస్త్రుంబున నమ్మేఘపటలంబు పఱవ  
 నేసిన నిరువు రాదిత్యసములై దర్శితులైరి. అపుడు ధర్మా  
 ధర్మవిమండగు కృపాచార్యుం డయ్యిద్దఱనడుమ నిలిచి  
 “కర్ణా! కయ్యంబునకు నెయ్యంబునకు వియ్యంబునకు సమత  
 వలయునండు. పాండుపుత్రునితో రణం బాచరింప నింకను  
 వలతేని నీ వంశమును దల్లిదండ్రులంబేర్కొను” మన రాధే  
 యుండు కుల జననీ జనకుల నామంబులఁ జెప్ప సిగ్గుపడి తల  
 వాంచె. కర్ణ పక్షపాతి యగు సుయోధమం డప్పు డిట్లనియె.  
 “కులీనుండు శూరుం డధికసేనావంతుఁడు మువ్వరు రాజ  
 శబ్దంబు ధరియింప నర్హులు. అది యెఱిగియు నెఱుంగనివారి  
 తెఱఁగున నిట్లాడనేల? రాజగు నర్జునునితో రాజుగాని  
 యీ కర్ణుండు రణంబుసేయఁ దగఁడేని యిప్పుడ యిందఱ  
 సమక్షంబున నంగరాజ్య మితని కిచ్చి రాజుం జేసెద” నని  
 ధృతరాష్ట్రు నొప్పించి కర్ణు నభిషిక్తుం జేసె. నన్నింతవానిగాఁ  
 జేసిన నీ యుపకృతి కే నేమిసేయును నని కర్ణుండన విడువని  
 చెలిమిగలిగియుంట ప్రతిఫలంబని దుర్యోధనుండు వాక్రుచ్చె.

కొడుకు రాజ్యాభిషేకంబు చూచి హర్షపరవశుండై యధి  
రథుండు రథంబు డిగ్గి వినయ వినమితోత్తమాంగుడయిన  
తనయుని గాఢాలింగనంబున గారవించె. అది గని భీముండు  
కర్ణుని సూతపుత్రునిగా నెఱింగి నగుచుఁ బరిహాసవాక్యం  
బుల నిట్లనియె.

“సూతపంధనా! ప్రతోదముగొని రథము గడపఁ  
దగు నికు నమ్ములుగొని నృపథస్మోదయఁడగు నర్జునుతో  
రిణంబు సేయఁ దగునె?

తే. ఉత్తమ శత్రుయ ప్రన రోహయోగ్య  
మైన యంగరాజ్యంబు నీ ర కర్హమగునె?  
మంత్రిపూతమై గురు యజ ర మాన భక్త్య  
మగు పురోహతిమది కుక్క ర కర్హమగునె?”

అని యెత్తిపొడిచెను. అ పలుకులకుఁ గర్ణుండు బదులు  
పలుక నేరక వెలుకఁబాటిన మొగంబుతో నాదిత్యుం జూచుచు  
మిన్నకుండె. అతి వ్రేడితుండైన యా రాధేయుంజూచి యలిగి  
భ్రాతృపద్మ వనమధ్యంబునుండి దుర్యోధన మదాంధగంధ  
సింధురంబు వెలువడి వచ్చి భీమున కిట్లనియె.

“అనిలజా! లేడికడుపున బెబ్బులిపుట్టునే? ఇట్టి  
దివ్యతేజం డచ్చునికి జవించునే? ఇంతయేల? శూరుల  
సురల నదుల జన్మంబు లడుగంజెల్లునే? వజ్రంబు దధించి  
యెమ్మునఁ బుట్టదే? స్కందుని జన్మమున కాకరమేది?

ధర్మవినుండగు కృపుండు శరజన్ముండుగాఁడే? ద్రోణుండు కుంభసంభవుండుగదా? విప్రులకు సత్త్రియు లుదయింపరే? ఇంతదూరము తడవనేల? మీ జన్మాబులు సైత మిట్టివిగావే? దివ్యలక్షణ లక్షితుండును సహజ కవచకుండలుండును గాని ప్రాకృతపురుషుండు గాఁ” డని కర్ణుం దోడ్కొని యస్త్రవిద్యాసందర్శన రంగంబు వెలువడి నిజమందిరంబున కరిగి నాఁటిచండి కర్ణు బాసటజేసి యర్జునువలని భయంబుడిగి ఊన్మునఁ జేయిడి హాయిగ నిద్రవోయె. కర్ణుంగాంచి గొంతి తన ప్రథమ తనయుండని యెఱింగియు లోకాపవాదంబునకు వెఱచి బయల్బడక పుత్రప్రేమ యెఱుకపడనీక యుండె. కర్ణ దుర్యోధను లేగిన తరువాత నందఱు తమ తమ సదసంబుల కేగిరి.

—:గురుదక్షిణ:—

మఱునాఁడు వఱువాత లేచి గురుండు నిత్యకృత్యంబుల నిర్వర్తించికొని పఠనమందిరమునకు విచ్చేసెను. యథా రీతిని శిష్యులందఱు వచ్చి గురునకుఁ బ్రణమిల్లి “మహాత్మా! తమయొద్ద నభ్యస్తశస్త్రులమైతిమి. గురుదక్షిణ సమర్పింపఁ గోరిక పొడముచున్నది. గురుదత్తంబు శాశ్వతంబు. శిష్యులర్పించునది నశ్వరంబు. అయినను మా యభిలాషంబు వ్యర్థ పఱుపక భవదభీష్టాబు మా కెఱుక పఱపుఁ” డనవుడు ద్రోణు డిట్లనియె.

“అంతేవాసులారా! మీ భక్తికి గడు సంతసంబాదవె. నా కొండు కోర్కె గలదు. అది మీచే నెఱవేఱుట సమంజసంబు. దాని వివరితు వినుండు. తొల్లి బాల్యంబున నేనును బాంచాలరాజునుతుండగు ద్రుపదుండును నన్నివేళుండును మునివరు నొద్ద ధనుర్వేదం బభ్యసించుతఱి ‘నేను రాజగు నాఁడు నా యెద్దకు వచ్చి నా రాజ్యభోగంబుల నీవు ననుభవింపు’ మని స్నేహార్ధచిత్తంబునఁ బలికె పృథవు షరోక్షుంబునఁ దాను రాజగునాఁడు నేను గృపిని బాణిగ్రహణంబు సేసి యశ్వత్థామ యను పుత్రుం బడసి నాఁడు పాలకేశవ దారిద్ర్యంబుకంటె గష్టం బొందెద్యు లేదని యెదందలపోసి మరణంబుకంటె నైచ్యంబైన యాఱ్ఱాగుణంబు కారాదని వగచి యెడరులలో బాల్యసఖు వేడికోలుచితంబయని నిశ్చితాత్ముడనై ద్రుపదునొద్దకుఁ జని నన్నును బాల్యమైత్రి నెఱిగించికొని నాలుగు పాడియావుల నడిగితి. నా పలుకులు విన సహింపక పార్షతుం డలిగి “ఓయీ పాఱుండా! తారతమ్య మెఱుంగక యిట్లు పలుకఁ దగవయ్యెనే? సమశీలవ్రతులకు సమసుచరితులకు సమ ధనవంతులకు సఖ్యం బొడఁగూడుఁగాక!

చ. ధనపతితో దరిదునకుఁ

దత్తవిదుండగు వానితోడ మూ

ర్థునకుఁ బ్రశాంతుతోడఁ గడుఁ

గూరునకుఁ రణశూరుతోడ భీ

రునకు వరూధితోడ నవ

రూధికి సజ్జనుతోడఁ గష్ట దు

ర్జనునకు నెవ్విధంబునను

సఖ్యము దా నొడఁగూడ నేర్చునే?

అదియుఁగాక రాజులకుఁ గార్యవశంబునం జేసి మిత్రా  
మిత్ర సంబంధంబులు సంభవించుఁ గావున మీఁబోటి పేద  
పాటువారలతో మామట్టి రాజులకుఁ గార్యకారణవశంబైన  
సఖ్యం బెన్నుండును గానేర" దని సదస్సున నవమానింపఁ  
జేయునది నేరక యూరక యటనుండి యిటకువచ్చితి. ఆ యవి  
వేక కారణ దారులైశ్వర్యగర్వితుండగు పార్షతు నొడిచిపట్టి  
తెండు. ఇదియ నా కిష్టంబైన గురుదక్షిణ

గురుని పలుకుల కుల్లసిల్లి వల్లెయని నృహందను లెల్ల  
రసంఖ్యబలసమేతులై దిశలు భేదిల్ల నార్పుచుఁ గదలి పాంచాలు  
పురంబు ముట్టడించిరి. కాని పాంచాలు శరవృష్టి పైఁచనేరక  
దిశలకు విచ్చి పాటిరి. అది గని యర్జునుండు "గురుసఖుఁడని  
యైన యెన్నక ద్రుపదు నల్పునిగా నెంచి తాఁకిన నెట్లగు?"  
నని గురు ధర్మజులకుఁ బ్రణమిల్లి దీవనలంబడసి భీమసేనుండు  
సేనాగ్ర చరుండుగాఁ గవలు చక్రరక్షకులుగాఁ గదలి పాం  
చాల వాహినీపారావారంబు సొచ్చిన భీముండు సర్వసైన్యం  
బుల నుగ్గాడుచుఁ జెదరె. అర్జునుండు ద్రుపదుఁ గాలుసేతులు  
గదల్పనీక యంపవానను ముంచి యతని రథంబుమీఁదికి  
లంఘించి,



క. “ప్రక్షీణదర్శు ద్రుపదు ర  
 థాక్షముతోఁ గట్టెచ్చి శ్రీ యద్భుతుడు క్రియా  
 దక్షుండయి గురునకు గురు  
 దక్షిణ దానిచ్చిచేసెఁ శ్రీ దత్సమ్మదమాన్.

క. వీరైవ్యరయ్య వ్రుపద మ  
 హారాజులె! యిట్లు కృపణు శ్రీ లై పట్టువడన్  
 నీరికి వలసెనె! యిపుడు మ  
 హారాజ్య మదాంధకార శ్రీ మదివాసెనొక్కో!”

అని ద్రోణుడు నగుచు ద్రుపదు సమీపించి “యింక  
 నైన మమ్ము నెఱుంగనగునే? ఇతఁడు నా శిష్యుఁ డద్భుతుం”  
 డని కట్లు విడిచిపుచ్చె. “ఇంత కష్టించి తెమ్మనుట యింత  
 సులభముగ విడిచిపుచ్చుటకేనా? ఉత్తముల కోపంబును  
 దృణహుతాశనంబును దీర్ఘంబులుగానేర” పని రాకుమారు  
 లనిరి. అద్భుతుని పరాక్రమంబునకు సంతసిల్లి గురుండు  
 బ్రహ్మశిరోస్త్రంబు సప్రయోగనివర్తనంబుగా నిచ్చి యెన్నఁ  
 డేని నేను యుద్ధంబుసేయునపుడు నాతోఁ బ్రతియుద్ధంబు  
 సేయకుంటయ నీ విచ్చు గురుదక్షిణ యనఁ బాండవ మధ్య  
 ముండు ప్రణామపూర్వకంబుగ సంగీకరించె.

ద్రుపదుండు ద్రోణునిచే బంధవిముక్తుండయ్యుఁ గోప  
 పాశబద్ధుడై యపురిభవంబునకుఁ బ్రతీకారంబు సేయం  
 దలంచి బ్రాహ్మణోపాస్తి సేయ చు వానప్రస్థుండై యుప

యాజి యను మునిం బ్రాహ్మిని 'నీకు లక్ష ధేనువు లిచ్చెద. ద్రోణుని వధింపఁ గల పుత్రుండును, నర్జును దేవిగాఁ గల పుత్రియుఁ బొడము నిష్టి సేయుంపు' మన నతండు ఫలార్థి యగు మా యశ్నకడకుఁ బొమ్మన నతం డతని కడ కేగి యర్థింప యాజుండు యాజకత్వగ్రుణున కొడంబడి పృషత పుత్రునిచేఁ బుత్ర కామేష్టి సేయించె. అయ్యగ్నికుండంబు నుండి భయంకరాకారుఁడును వివిధాయుధ ధరుండును వర్మ కిరీటాది భూషణ భూషితుండును రథారూఢుండు నగు పుత్రుండును సర్వలక్షణ సంపన్న యగు కుమారీరత్నము నుదయించిరి. వారలకు గ్రుపదుండు ధృష్టద్యుమ్నుండు కృష్ణ యను నామంబుల నిడి, ప్రేమం బోషించుచుండె.

ధృతరాష్ట్రుండు యుధిష్ఠిరు యావరాజ్య ధురం ధరుఁగా నెఱింగి భీష్మ విదురులతో విచారించి యావరా జ్యాభిషిక్తుం జేసె. తమ్ము లుల్లసిల్లిరి. దుర్యోధనాదులు లోలోఁ దల్లడిల్లిరి. మంతనంబులు సేసిరి. శకుని యాప్త మంత్రి కణికుఁడనువాఁ డిట్లనియె.

“దుర్యోధనా! ధగణీశుఁడగువాఁడు దండవిధానం బున వర్ణాశ్రమధర్మంబులఁ దప్పక నడపుచుండు. కార్య కార్యము లెఱుంగక దుశ్చరితుఁడైన యహితుని గురునైన శాసింపవలయు. అవిచారితకార్యంబు తుదిమట్టనేరదు. ఏకార్యమునైన మృగుతనైన దారుణభంగినైనఁ దన్నపా

యత నొందకుండ నేర్పన నెఱవేర్పవలయు. ఆత్మచ్ఛిద్రము లన్య లెఱుగనీక పరుల ఛిద్రము లెఱుగవలయు. బలహీనులైన యపుడ శత్రులఁ జెఱుపవలయు. వారినల్పులని యుపేక్షింపఁ జనదు. ఇంచుక ముల్లైనను బాదంబున నున్న సడవ శక్యమగునే? వీరు వారనక రాజెల్లప్పు డేరిని నమ్మకుండునది కార్యులు. అపకారిని దనయొద్ద నిడికొని యుండువాఁడును విటపివిటపాగ్రంబున నిద్ర వోవువాఁడును సమానులు. శాత్రవు సామ దాన భేదముల నమ్మించి సులభోపాయంబున నిర్జించుట నీతిమంతుల లక్షణము. అపకారులయినవారిని బరులనైనఁ బాంధవులనైన నుపేక్షింపక యాత్మరక్షాపరుండవై దూరంబు నేసి దూషింపుము”

కణికుని మతంబు విని మర్యోధనుండు చింతాక్రాంతుండై యొకనాఁడు తండ్రికడఁ జేరి యడఁకువ గడుర నిట్లనియె. “తండ్రీ! పాండవులు వీరులని వారి కెల్లప్పుడు వెఱతు. దానికిఁ దోడు వారికి యశావరాజ్య మిచ్చితివి. దానంజేసి పౌరులు నిన్ను నన్నాదరింపకున్నారు. ప్రజ్ఞాచక్షుండు ప్రాభవంబునకు సమర్థుండుగాఁడు. భీష్ముడు మున్నే రాజ్యనివర్తనంబునఁ గృతప్రతిజ్ఞుండయ్యె. తరుణుడయ్య గుణవృద్ధుండైన ధర్మజుండు పరాక్రమవంతులై విధేయులైన తమ్ములఁ గలవాఁడు సర్వవిధంబుల సామ్రాజ్య

పట్టాభిషేకమున కర్హుండు. అతని యండ మనము సుఖంబుడువారము. దీనికి భీష్మ విదురు లొడంబడఁగలవారని యెప్పుడు విచారించురని వింటి. వెంటనే పాండవు లప్పు రంబు వాయునట్లుగాఁ జేయుము” అనిన కొడుకునకు జనకుఁ డిట్లనియె.

“కుమారా! నేను రాజ్యాభిషేకంబున కర్హుండ నైనను దమ్ముండగు పాండునృపాలుండు నన్నధిక కౌరవంబున సింహాసనంబుపై నునిచి జగజ్జగీష్ణుడై యెల్లనృపతుల నా కరిగాఁపులుగా నొనర్చి పెక్కు జన్మంబులు నాచేఁ జేయించె. అతనికన్న సుగుణంబుల మిన్నలైన పాండు కుమారుల నెట్లు పాపనేర్తు? ఈ దుర్విచారంబు వల దుడుగుమా” అనఁ దండ్రికి సుతుం డిట్లను.

“పైతృకరాజ్యలక్ష్మిని పాండుభూపుండు తాల్చుటం జేసి యతని తనయులు దాల్చినఁ బదపడి వారి తనయులు నాపై వారి వంశీయులును వసుమతీశ పదవి కర్హులగుదురు. మే మిప్పుడు తప్పిన మా వంశమెల్ల రాజపదవికిఁ దప్పు. నీ కొడుకుల మేలు సూడఁగోరితేని తమ్మునిపైఁ దమ్ముని సుతులపైఁ గల మమతను బాటఁదోలుము. వారిని వారణావతంబునకుఁ బనుపుము. క్రమాగతంబై ప్రజాను రాగంబు మన యెడ మఱలు. మనకు రాజ్యంబు సుప్రతిష్ఠితంబైన మఱి వార లిందులకు వత్తురు”

అనిన సుయోధను మాటలకుఁ బుట్టుగుడ్డి యొడంబడి పాండవులం బిలిచి వాఁడఁవతంబునకుఁ బొమ్మని యాజ్ఞాపించె. అదివఱకు దుర్యోధన ప్రేరితులై తస్మంత్రులు ధర్మజునొద్ద వారణావతాబును గూర్చి వివిధవిధంబుల వర్ణించుచుంటూ జేసి పశుపతి నివాసంబును త్రాళితపాప భంగ గంగాతీరంబును నగు వారణావతికింబోవ సమకట్టిరి.

—:లాక్షాగృహము:—

దుర్యోధనుండు పురోచనుం బిలిచి “సీవు నాకుఁ బరమవిశ్వసనీయుండవు. వాయుజవంబులైన వేసడంబులఁ బూన్చిన యరదం బెక్కి వారణావతంబునకు నేడ చని లాక్షా సర్జక రస సమ్మిశ్రంబైన ఘృతి తైలార్ద్రంబైన మృత్తికాపుంజంబున నొక చతుశ్శాల విశాలంబుగా మనోహరంబుగా నవిరళ సుధాధవళంబుగా నాయుధాగార సమీపంబున రచియించి యందుఁ బాండవుల నునిచి వార లేనుటి మఱచి నమ్మి కొండొక కాలంబుండ నిన్నోరు లెఱుంగకుండ నిమ్మైన యవసరంబున ఘోరానలంబు దరి కొలిపి పగఱ పంచత్వో బెఱిగి ర” మ్మని పంచిన, వాఁడును వారణావతంబున దుర్యోధను కఱపిన రూపంబున లాక్షా గృహరచనంబు సేయుచుండె.

పాండవుల పయనమ్ము సూచి పురంబున గుసగుసలు పుట్టె. ఏలొకో పాండుపుత్రులు వారణావతికిఁ బయనించి

రనువారును, అధరా జేల యిట్లాజ్ఞాపించె సనువారును, భీష్మానులైన నేల వలదన్నరెరనువారును, రాజ్యంబసహరింప నీ బుద్ధి వొడమెనొకో యనువారును, ధర్మాత్ములగు కౌంతేయులతో మనముం జోదచుచువారునై యెల్లరు పయనించిరి. వారలనెల్ల ధర్మజుండు మెత్తనిమాటల నూఁకార్చి క్రమ్మరించి పెద్దల యనుజ్ఞఁగొని తల్లితోఁ దమ్ములతోఁ బయనించె. భీష్మానులు కొంతవఱకుఁ దోడుచని మఱలిగి. విదురుఁడు మఱికొంత దూర మేగి మర్యోధనాదుల దుర్గం త్రంబు లెఱింగినవాఁడు గావున నితరు లెఱుంగని విధంబున మ్లేచ్ఛభాషలో ధర్మజున కిట్లనియె.

“కుమారా! రాజు లాశాపాశబంధితులు. నీతేజ్ఞుఁడు పరేంగితజ్ఞఁ డాత్మాచుసారి విచారితపూర్వప్రారంభకార్యం దాపదలని స్తరించుకొనఁగలఁడు. ఒక్కొక్కపుడు ప్రభువులకు సలోహానిశితశస్త్రములనుండి శరీరరక్షణంబు కర్తవ్యంబగు. కుశాగ్రబుద్ధియగువాఁ డలోహజంబును శత్రుదత్తంబును నగు నాయుధంబుననే శత్రునిబర్హణంబుసేసి యాత్మరక్షణంబు నొందఁగలఁడు. అట్లొనర్చువాఁ డాత్మతోఁ బంచ పీడల నొనర్చుట సమంజసంబు. అడవియెల్ల దావాగ్నిదగ్ధమయినను బిలంబున నుండు మూషికంబు సులభంబునఁ దప్పించుకొనఁగలదు. కనులు లేనివాఁడు దిక్కును దారిని గానఁడు. ధృతిలేనివాఁడు విభూతిం బడయంజాలఁడు. తిరిగిన

వాడు దారినెఱుగు. నక్షత్రగతి నెఱుగువాడు దిక్కెఱుగు. ఇది విజ్ఞులమతము. ఇందలి రహస్యమెఱిగి జాగరూకుడవై వర్తిల్లుము” అని ప్రబోధించి మరలె.

ఫాల్గుణ శుద్ధాష్టమి రోహిణినాడు పార్థులు వారణావతముం జేరిరి లక్కయింట విడిసిరి. విదురు నుపదేశంబు ధర్మరాజు తమ్ములకు విస్తరించి చెప్ప వారుగ్రులై యిప్పడ పోయి యా సిచులఁ బరిమార్త మనిరి. కాని ధర్మజుని శాంతవచనంబుల నోర్పునొంది యిందుండి తొలఁగుదమనిరి. “మనము తొలఁగిన మనలరోసి దుర్యోధనుం డపాయంబు సేయు. అది విమరాసు లెఱిగి రేని కురుకుల సముద్ర త్రోభంబగు. మన మింద యుండి పురోచను వంచించి మనమ దీని రగుల్కొల్పి వెడలవలయు” నని ధర్మజుం డవరజులకుం దెలిపి పవలెల్ల నడవులకుఁ జని వేటమిషంబున మార్గంబు లరయుచుండిరి. విదురుని పంపున నొక్క ఖనకుండు చను దెంచి లక్కయింటికి నడవినడుమకు నొక సారంగంబు త్రవ్వి యది భీమున కెఱింగించి బహుళ చతుర్దశినాటికిఁ బురోచ నుండు లక్కయింటిని దహించు. మీ రప్రమత్తులరై యుండుఁ డని హెచ్చరించి తన త్రోవం బోయె.

కృష్ణచతుర్దశినాడు వారణావత ప్రజలకెల్ల గొప్ప విందు జరుపఁబడియెను. పురోచను పనిచిన నిషాదవనిత యొకత యేవురు తనయులతోఁ గుంతిని తనయులను బ్రతి

దినము సేవించుచు వారి కృత్యంబు లెఱిగి పురోచనునకుం  
జెప్పుచుండునది నాటి యుత్సవంబునఁ గొడుకులతో మిక్కు  
టంబుగ మధ్యము సేవించి మత్తుమెము నొడలెఱుంగక నిను  
రించుచుంట మారుతి యెఱిగి పురోచనుకంటె మున్న తా  
నుత్సహించి వాని శయనగృహద్వారంబునకు దహను దరి  
కొలిపి యన్నను దల్లిని దమ్ములను బిలంబునకనిచి యాయు  
ధాగారంబుతో లాక్షాగృహంబును హుతాశనున కశనంబు  
గావించి ఖనకునితో విదురునకుఁ దమ కుశలంబుఁ జెప్పి  
పంపి తల్లిని సోదరులను బిలంబు వెలువరించికొని చను  
చుండునెడ వారలు నిద్దురచేఁ గాళ్లు తడబడ నడువనేరక  
తడవుచున్నఁ గని తల్లిని మూఁపున ధర్మజ ధనంజయుల  
భుజంబుల యముల నుత్సంగంబున నెక్కించికొని పగటి  
పూట నడిచిన వడువునఁ జీకటియనక ముండ్లు గండ్లు మిట్ట  
పల్లములనక పఱచు రయమునఁ దరువులు సాలుగ మ్రొగ్గఁ  
బదఘట్టనంబున తాలుపిండిగాఁగ సత్త్వంబు మెఱసి నెఱయ  
రాతిరెల్లఁ జనియె. పగలగుడు భాగీరథి నుత్తరించి దక్షిణాభి  
ముఖులై పాండవులు మార్తాండ మరీచి గోచరంబుగాని  
గహనంబున నరుగుచు నధికక్షుత్పిపాసా పరవశులై నడవ  
నోపక యున్న నందఱ నెప్పటియట్ల యెత్తికొని వడముడి  
కడువడిం జని యొక్క వటమహీజాత శీతలచ్ఛాయాప్రదే  
శంబున వారి నునిచి దాని యగ్రవిటఘంటెక్కి నీరారసి దిగి



సమీపస్థ సరోవర బునకుఁ జని యందుఁ గృతావగాహ నుండై నీరాని యచ్చిద్రకమలపత్త్రపుటికల నీరంబుగొని క్రమ్మటి వచ్చునంతఁ దమ్ములతోఁడు పశ్చిమాద్రి విశ్రమింపఁ దన తమ్ములు నన్నయుఁ దల్లియు నవ్వట విటపిక్రిందఁ బయి పుట్టంబులు పఱచికొని బాహుదండంబులు దలగడలుగా నిడికొని నిద్రితులైనవారిం గని “యక్కటా! ఎంతవారి కెంతలయ్యె! నీచులగు సుయోధనాచుల వలన నింతపుట్టె గదా! కులపాంసనలైన యహితంబు లాచరించు బంధుగులఁ బొందక గ్రామస్థితైక వృక్షమపోలె దూరిగతుండగువాఁడ యుత్తముఁడు.

క. పరహిత ఫలవంతులు సు

స్థిర మూలాన్విత లపార శ ధీయుతులు ఋర

స్థిర సంశ్రయమున జీవిం

తురు మనుజులు వనమాలోని శ ద్రుమములపోలెన్”

అని ధృతరాష్ట్ర బంధుత్వంబు గర్హించుచు నిబి డాంధకార నీరంధ్రంబైన దిశలు సూచించుట.

బుగ్గియైన లక్కయింటిని జారులు వెఱగగదిచూచి యందుఁ జచ్చి మసియైన నిపాదుల నాద్గరఁ గుఱియిత పాండవులనుగా నిశ్చయించి వగచిరి. ధృతరాష్ట్రండు పాండవుల హత్యయును పట్టుక దుఃఖించి యపరక్రియలఁ గావించె. విదురుండు నెఱుంగనివాఁడుపోలె నటించె. దుర్యో

ధనుండు పాండవుల వలని భయము నేటితోఁ దీతఁగదా  
యని లోలోన సంతసిల్లుచుఁ బురోచనుని చావునకుఁ బైపై  
విలపించె.

—:హిడింబ వధ:—

అటఁ బాండవులుఁ దల్లియు నిద్రించుచుండ భీముఁడు  
వారిం గాఁచియుండె. తత్సమీపంబున బాలలతా తరువండ  
మండపంబున నుండి హిడింబుఁడను నొక రక్కసుఁడు నిక్కి  
చూచి లేచి మ్రొవెంచి రూక్షకేశంబులువిడిచి యావులించి నీల్లి  
నీరస వన్యమృగమాంసఖాదన జాత నిర్వేదనపరుండ నయిన  
నాకుఁ బెద్దకాలంబునకు మనుష్యమాంసం బాస్వాదింపఁ  
గలిగెనని యుల్లసిల్లి చెల్లెలి హిడింబ యను దానిం బిలిచి  
“వంటయింటికిఁ గుండేటిరాకయుం బోలె నెవ్వరో మన  
వనంబునకు మనుజులు వచ్చినవారలు. వారిం గొని తెచ్చి  
నాకు వండిపెట్టు” మన నా రక్కసి త్వరితగతిం జని యొక  
తరువు మఱువునఁ గొండొక ప్రాగు నిలిచి బృహద్వక్షుఁ  
బూడరీకాయతాక్షు సింహసంహనను బాండవసింహుల  
భీముఁగని మనోజాతవేదనంబొంది కుండి మర్త స్రస్త్రిరూపంబు  
నొంది మరున్నందనుఁ గదిసి నిజభ్రాతృ నియోగంబు  
త్యజించి తన వృత్తిం బాద్యుతా బతనికి వినిచి నన్నుం  
జేకొని నీ సోదరులఁ దల్లిని గాఁచికొని యిష్టోపభోగంబుల  
సుఖంపుము. వీరల బోధింపు మనవుడు భీమసేనుండు వెడ

నవ్వు నవ్వి “యో రక్కసి! ఎట్టి కష్టమిదేని యన్నదమ్ములఁ దల్లని విడిచి చపలసుఖంబున కాసించునె? వీరల బోధింపు మంటివి!

ఉ. క్రచ్చుట నొక్క రక్కసుఁడ

కాఁడు సురాసురులెల్ల నొక్కటై

వచ్చిన నీవచూడఁగ న

వార్య బలోద్ధతిఁ జేసి వారలక

వచ్చి వధింతుఁగాక యిట

వచ్చి శ్రమంపడి యున్నచోటనే

నిచ్చగ వీరి దైన సుఖ

నిద్రకు భంగము సేయనేర్తునే?

వలతేని నీ యన్న నిటకు రావింపు” మనుచున్నంత హిడింబ మసలుటకుఁ గ్రద్ధుడై హిడింబుండు పండ్లు గొఱుకుచుఁ బటతెంచి కామరూపిణియై భీమునితో సామోక్తులొడుచున్న చెలియలిం గని యుదరి పలుక నది యదరిపడి వెఱచఱచి మారుతి మఱువుసాచ్చె.

“మీ యన్నను నన్నుఁ జూడుము. భయంబడ కుము. మజ్జననిని సోదరులఁ గాంచియుండు” మని హిడిం బకు భీముండు దెలిపి తను బొడువఁ గడఁగి వడివడిఁ జేసఱచుకొంచు వచ్చు హిడింబుని చేతితో నట్టె యొడిసి పట్టి తనవారికి నిద్రాభంగంబు గాకుండఁ దొలఁగ నీడ్చి

కొనిపోయి యొక్క ముప్పిఘాతంబున సంధులు ప్రిదులఁ బొడిచిన నప్పొలనుడిండి బీరువోవక రోదోంతరపూరితంబుగ బొబ్బరించె. అమ్మహాధ్వని విని కుంతియుఁ గొడుకులును మేల్కొంచి యతి మానుషులైన రూపసౌందర్యంబుతో నున్న హిడింబ వలన యావద్వృత్తాంతం బరసి యర్జునుం బాపిరి. అతఁ డన్నయున్న నెలవున కరిగి నిశాచరుతోఁ బోరుచున్న యన్నం గని “మహాబలనందనా! రాక్షసవేళ యయ్యె. కాలయాపన చేయుచుంటివేల? నిలావునకు వీఁడొక లెక్కయే?” యనుడు మల్లవిద్యా విశారదుండగు భీముండు రెట్టించిన బలగబున విజృంభించి యప్పిశితాశిం బట్టికొని ముక్కున వాత నెత్తురు వరదవాఱ నూలుమాలులు వీచి నేలఁబెట్టి కోలెముక మోఁకాట నూఁది త్రొక్కి పెళ్లున విఱచి విగతజీవుం జేసి విసరివైచె.

ఆ చిత్రవధం జూచి చిశ్రీయమాణునితలై భీముం బొగడుచు నందఱు హిడింబానుగమ్యమానులై యరుగుచుండిరి. హిడింబ రాక కొడంబడక కరువలిపట్టి “నిన్ను విశ్వసించుము. నీవును మీ యన్న తెరువునం బా” మృనిన నది వడవడ వడంకె. వధ కర్ణుడై వచ్చినవానిఁ జంపఁదగుఁ గాని యబలను భీతచిత్తను జంపఁదగదని ధర్మజుండు వారించె. హిడింబ కుంతి మఱువు సేరి తన యవస్థయెల్ల వెడలించుకొని నే నతీతానాగత వర్తమానంబుల నెఱు

గుడు. వలసినచోటి కెల్లర నశ్రమంబున నెత్తికొని పోయెద. ఇతనికై నా వారి విడిచితి. నన్నొల్లకున్నఁ బ్రాణంబు లొల్లనని పలికిన నామె నాద రాదరించిరి. కుంతి భీమసేనుం గని “నాయనా! ఇది పరమసాధ్య. నన్ను మీ యన్నను గనియైన దీని కొడఁబడుము. పుత్రాభ్యుదయ మగువఱకు దీని వదలకుంట కార్యం” బని యెడుబఱిచె. కొన్ని నాళ్లకా దంపతులకు భీమరూపుండగు ఘటోత్కచుండు పుట్టె. అగ్రనాదనుం డగుట నందఱు వానియెడఁ బ్రేముడిం జూపిరి. కఠివయదినాబుల కా ఘటోత్కచుండు తుద్రులకు ననుస్కరించి యిఁక నా యిమ్ముల నుండెద. పనిగల యప్పుడు తలంచినఁ దత్క్షణంబ వచ్చెదనని నారి యాజ్ఞగొని తల్లిం దోడ్కొని యుత్తరాభిషుఖుండై యరిగె.

—:ఏకచక్రపురము:—

న్యాయ నిదేశంబునఁ బాండవులు బ్రాహ్మణవేష ధరులై బ్రహ్మచారివృత్తిం దల్లితో నేకచక్రంబను నగ్రహారంబు సేరి యందొక విప్రునింట నిలిచి భిక్షంబునఁ గాలము గడుపుచుండిరి. ఒకనాఁ డొక్కపెట్ట నా పాటునింట నార్త ధ్వని యెగసిన విని కుంతి యెంతయు సంతాపించి మాదుతిం గని “కుమారా! ఇతకాల మితని యింట నొరు లెఱుంగ కుండ సుఖంబుగ నుంటిమి. ఇతనికిఁ బ్రత్యుపకృతి యెప్పు డొనర్తుమా యని యోజించుచుంటి నేఁ డెద్దియో దుస్తర

దుఃఖం బీ గృహస్థున కయ్యెఁ గావలయు. నా మనంబు  
మల మల మఱిఁగెడివి. వారికిఁ దొడరిన యెడరు నడగించి  
మనఃప్రియంబు సేయుము.

క. కృతమెఱుఁగుట పుణ్యము స

స్మృతి దానికి సమము సేత ర మధ్యముమఱి త

త్కృతమున కగ్గలముగ స

త్కృతి సేయుట యుత్తమంబు ర కృతబుద్ధులకున్”

అనిన నా పలుకులకు పవననాదనుం డుల్లసిల్లి తల్లీ!  
వారికైన కీ డరసి రమ్ము. నిచారించి ప్రియంబు సేయుకూసనిన  
నా యమ వారియెడకుఁ జని దుఃఖకారణం బడుగ నా  
గృహమేది యిట్లనియె. “సంసారం బసారంబు. అఖిల  
దుఃఖావహము భయనికేతనము. చంచలము. కావుననే  
తత్తత్వజ్ఞులు నమ్మరు. సంయోగవియోగంబులు దేహికి  
దేహంబుతోడ ననుభావ్యములై వచ్చు. బా డెడకేగుద  
మన్నఁ గర్మవిపాకం బేల గడవనిచ్చు? ధర్మచారిణి వినయ  
వతి ప్రజావతి యనువ్రతయగు సతి నెట్లు లసుర కాహార  
ముగఁ బంతు? కన్యాదానఫలంబు దాహిత్రలాభంబుఁ  
బోఁద్రోసి యిబ్బల నెట్లు పుత్తు? కులవిస్తారకు నార్ధవ  
దైహిక క్రియానిధిని జిఱుతవాని నదయత నయ్యసురవాత  
నెట్లుద్రోతు? నేన పోవు టుచితంబు”

అంత సతని భార్య యిట్లనియె.

నాథా! పడయందగు నపత్యంబు నాయందుఁ బడసితిరి. ఏచును ఋణవిముక్తనైతిని. పతి హితంబే పతి వ్రతలకుఁ గర్తవ్యంబు. ఏ నపత్య మా రక్కసున కశనం బయ్యెద. మీ రేగిన నన్నును బిడ్డలను గాఁచువా రెవ్వరు? అన్యదారపరిగ్రహణ యోగ్యులరైన మీరు నిలుచుట కర్థంబు.

వారి పలుకులు విని కుమారి యిట్లను.

ఎన్నాళ్ళుండిన నేను బరులసాత్తునుగాని మీ దానఁ గాను. బరుల కిచ్చుదాని నసుర కిచ్చిన వచ్చులోటేమి? మఱియుఁ దండ్రిచేయు తిలోదకదానవిధులు షరలోకగతయైన పుత్రిం జెందుఁగాని పుత్రిసేయు విధులు తల్లిదండ్రులఁ బొందనేరవు. నా యందుఁ గలుగు దౌహిత్ర లాభంబుకంటె మీ రిద్దఱు జీవించి బహు పుత్ర పౌత్ర లాభంబునఁ గులంబు వర్ధిల్లజేయుఁడు.

అనిన కూతుఁ గౌగిలించికొని యిరువు రేడ్చుచుండ బాలకుం డొక కోలఁ గొని నేనా రక్కసు నీ కోలతోఁ గొట్టి చంపెద. మీ రేడ్వకుఁ డని తన తొక్కు పల్కు లొప్పారఁ బల్కుచు నూరార్చె. వాని యవ్యక్త వచనంబుల కంద టేడ్పుడిగిరి. అంతఁ గుంతి వారలఁ జేరంజని మీ పగపులకు మొద లెయ్యడి? నా కేవురు పుత్రులు గలరు. అందొకని మీకు మాటుగ నిత్తునన వారలు

చెవులు మూసికొని హరిహరీ! ఎంతమాట! బ్రాహ్మణ  
హత్య మా మెడఁ గట్ట వలవదు తల్లీ!

క. ధృతిసెడి వేఁడెడువానిని

నతిథిని నభ్యాగతుని భ ర యస్థుని శరణా

గతుఁ జంపుట కొడఁగుడు దు

ర్మతి కిహముం బరముఁ గలదె ర మదిఁ బరికింపక.

అనతిక్రమణీయంబైన మా యాత్మవధ మహా  
పాతకకారణంబు వినవలతేని వినుము. బకుఁడను రక్క-  
సుండు తొల్లి యీ ప్రోలం బాడుసేయుచున్న నూరి పెద్దలు  
వానిం బ్రార్థించి యిల్వరుస నొక్క మానిసి రెం డెనుఁ  
బోతులం బూన్చిన శకటంబున నపరిమిత భక్త్యపిశిత మిశ్రా  
న్నంబు నించికొని పోయిన దానిని వాని నయ్యెనుఁబోతు  
లను వాఁడు భక్షించి క్రమంబు దప్పక మమ్మితరభయ  
దూరులఁ జేసి కాఁచు. ఇది కారణంబు. నేఁడు మా యిలు  
వరుస యనినఁ గుంతి నవ్వి భూసురవర్యా! శతపుత్రులు  
గల ధన్యులకైన నవిష్టుండగు తనయుఁ డుండునే? నా కొడు  
కుచేఁ దొల్లి పెక్కం డ్రసురు లుక్కడఁగిరి. అని భీముం  
బిలిచి వీఁడు మహాబలసంపన్నుండు. మంత్రసిద్ధుండు.  
రాక్షసుం జంపి మీకు మేలుసేయంగలడు. సర్వము  
సిద్ధముసేయిపుడన వా రామె మాటలు నమ్మి మోద  
మందిరి. పదపడి ధర్మజాన్తున నకుల సహదేవులు తల్లితో



“నో వెట్టితల్లీ! నీకు భీముడంట భారమయ్యెనే? ఎవ్వని పేరు విన్నఁ గౌరవులకు భయాతిరేకంబున నిద్దుర రాదో యట్టి మరున్నందను రక్కసునాతఁ డ్రోయ సాహసించువే? నీకు దుఃఖాతిశయంబున మతిభ్రమ జనియించెనే?” యనుడు నాయమ “కుమారులారా! నే నంత వెట్టినే? కన్న కడుపనగు నా కంటె మీకు వడముడియెడఁ బ్రేముడి మెండయ్యెఁగా? అతని నే నెఱుఁగక పనుతునే? వీఁడు పుట్టిన పదియవనాఁడు బెబ్బలి బొబ్బరింతకు నే దద్దటిల్లి జాతవిడువఁ, బడినవడి జేసి యితని యెడలు దాఁకి తాలెల్లఁ బొడియయ్యె. వీఁడు వజ్రకాయుండు. వీని కొరు లపాయంబు సేయఁజాలరు. విప్రసాహాయ్యంబు మన కవశ్యక ర్తవ్యంబు. వానికై సంతాపింపకుండు. రెండు విధములఁ గీర్తియ” యని భీము సాగనంపె. తక్కిన వారును దల్లి కారుణ్యంబునకు నుబ్బి భీమునకుఁ బ్రోత్సాహంబు గల్పించిరి.

—:బక వధ:—

వాయుపుత్రుఁ డానాఁడు బ్రాహ్మణునింటఁ గడుసారఁ గుడిచి బండిదోలుకొని మెల్లనఁజనుచు నాగ్రశిష్కశేఖర మాంసదుర్గంధ నిందితంబయిన బకస్థానంబు డాయక యము నా తీరంబున నిలిపి రక్కసుం బిలుచుచు వాఁడు వచ్చునంత కూరకుండనేల యని బండిలోని యన్నంబు దినుచుండె.

చాల ప్రోద్దయ్య నిత్యురుటకుఁ దెచ్చియుచ్చు నన్న  
మీనొల్లక యెలుంగిచ్చుచున్న నరాధముఁ డెవ్వఁడు? ఏక  
చక్రపురవాసులకుఁ గ్రొవ్వెక్కెఁగఁబోయి నని పెను రోషం  
బున బకుఁడు శకటంబు డాయఁ జనుదెంచి తన కూడు  
నెంగిలిసేయు వాయుపుత్రుఁ గని నేనింత యెల్లిదమైతినే  
యని పిడికిట వీచునఁబొడిచె. అందులకు భీముఁ డించుకైనఁ  
జలింపక యోరీ! నేను నీ కాహారమగునప్పుడు నీ యన్నంబు  
నేడిన్న నదియు నీ యుదరమందే చేరుచున్నదిగదా! తొం  
దఱ పడదేల? ఇంచుక తాళుమని యెప్పటిపని యొనరించు  
చుండఁ దానికి బకుండు మండిపడి వీనితీరువేఱుచు విశాల  
సాలం బొండ్లాడిసి పెఱికికొని భీముం బాదవచ్చె. అంతలో  
భీముండును నన్నంబుతయు ముగించికొని యనంతబలుండై  
యంత్యకాలకాలుండుపోలె రేఁగి మల్లసఱచుచుబకు నెదురనిలిచి,  
ఉ. ఇంచుకయేని పాపమున

కెన్నఁడు రోయక యెల్లవారి బా  
ధించి మనుష్యమాంసములు

దించును గ్రొవ్వితి వాని నెల్లఁ గ్ర  
క్కించెద నీ మదాంధ్య ముడి

గించెద నిప్పుడ కాలుప్రోలి కే

గించెదఁ జక్కనై నిలుము

గిట్టి రణంబున రాక్షసాధమా.

అనుచుఁ దలపడియె. కొంతసేపు వృక్షములతోఁ  
 బోరిరి. సమీపస్థ ద్రుమములు సమయఁగా శీలలతో  
 అువ్వకొనిరి. శీలలును జిక్కకపోఁగా బక వృక్షోదరులు  
 మల్లయుద్ధ సన్నద్ధులై యొండొరుం బట్టుచుఁ గొట్టుచు  
 నీడ్చుచుఁ ద్రోచుచుఁ బరస్పర జయకాంక్షులై పెనఁగునెడ  
 వడముడి యప్పొలనుదిండిం బడవైచి వామపాదమున వాని  
 తొమ్ముఁదాఁచె. వెంటనే యా తుంటరి రక్కసుఁడు లేచి  
 భీమునిబట్టి త్రోచి వక్షము దృఢతరముప్రింబొడిచె. అపు  
 డానిశాచరు హీనసత్త్వఁగా నెఱింగి గాడ్చుకొడుకు హస్త  
 హస్తానుకారంబులైన సవ్యదక్షిణకరంబుల నమ్మనుజ కం  
 టకు కతికంత ప్రదేశంబులు వట్టికొని జానుదండంబున నవ  
 ద్వారంబులఁ బిశితంబుతో రుధిరధారలు బోరన నొల్క  
 వాని పృష్ఠభాగంబు విఱుగంబొడిచిన వాఁడు మహాక్రంద  
 నంబుసేయుచు మడిసె. బకునివార లా ధ్వని విని పఱతెంచిన  
 భీముండు వారిం గని యిద్దురాత్మునట్లు మనుజాశనులైతిర  
 యేని వానిగతియ మీకునిక్కువంబన నా రక్కసులు భీము  
 భీమా కారకృత్యంబులకు భీతులై యతని సమయంబున  
 కొడంబడిరి. అనంతరంబు పవమానసూనుండు బకుని కశే  
 బరంబు నీడ్చికొనివచ్చి యేకచక్రనగరద్వార సమీపంబునఁ  
 బడవైచి విప్రులకు సంతోషంబుసేసి తల్లికి సోదరులకుఁ  
 దద్యృత్తాంతంబంతయు వినిచి ప్రమోదరసాద్భిన్నుత్పలం  
 గావించె.

—:అంగారపర్వః:—

మరలఁ గొన్నిదినములు గడచినపిదప నొకనాఁ  
డొక పుడమివేలుపు పాంచాలపురంబునుండి యరుగుదెంచి  
పాండవులున్న భూసురునిట నతిథిపూజలంది ప్రసంగవశం  
బునఁ బాండవులు లాక్షాగ్రహంబున దగ్ధులగుటంజేసి పార్ష  
తుండు తన పుత్రికి స్వయంవరంబు రచించుచున్నవాఁ  
డనినఁ గూతియు ధర్మజుండు నతనివలన వారి యుదంతంబు  
తయు నాలకించి కొడుకుల యభిప్రాసుం బెఱిగి కుంతిభోజ  
పుత్రి యా యింటివారికింజెప్పి వారి నెలపు గైకొని పుత్తు  
లతోఁ బయనించి యనేక నదీనద వనదుర్గంబులు గడచి  
చనుచుండఁ బరాశరాత్మజుం డెనురుపడి కరుణారస పూరి  
తాంతకరణుండై మీరు ద్రుపదు పురంబునకుఁ బొందు.  
మీకు లగ్ధగునని చెప్పి చనియె. పార్థు లటనుండి పోవుచు  
రాత్రియగుడుఁ బ్రకాశార్థంబు రక్షణార్థంబుగా నొక్క  
కొఱవి చేతఁ బట్టికొని యర్జునుండు దారిచూప నందఱు  
నరుగునెడ సంగారపర్వఃను గంధర్వుఁ డంగనాసహితుండై  
గంగకు జలక్రీడలాడవచ్చి పాండవుల పాదధ్వని విని యలిగి  
విల్లుగొని గుణధ్వనిసేసి “యెవ్వరావచ్చువారలు? తొలగి  
పోండు. కుబేరసఖుం డంగారపర్వం డంగనలతోఁ గ్రమ్మరు  
నియ్యెడకు రాదగదు. వచ్చిన నెడరు దొడరుసుమా!”

యనియె. “అడవులు నేలులు త్రోవలు సర్వజన సామాన్యంబులగుఁ గాని నీయవి యెట్లగు?” అని యర్జునుండు తరమియ నా గంధర్వఁ డమందరోషుండయి యర్జునుపయి నిశితసాయకములఁ బఱపె. దాని కర్జునుఁ డలిగి తన చేతి కొఱవిద్రిప్పి యయ్యత్రుంబులు దప్పించుకొని “యోరి మూఢా! నీబిభీషికలు మాయెడఁజెల్లునే?” యని తనచేతి కొఱవి సభిమంత్రపూర్వకంబుగ వైచిన దాన వానితేను దగ్ధంబై వాని మేను చుఱచుఱ జూఁడిన వాఁడు బన్మరిల్లి నేలకువ్రాలె. వాని సిగఁబట్టి యిడ్చితెచ్చి ధర్మరాజు ముందట నిలిపె. వానిభార్య కుంభీనసభీతచిత్తయై కరుణామయు యుధష్ఠిరుఁ బతిభిక్ష వేఁడిన నతఁడు వాని విడిచి పుచ్చె. నిర్జితుఁడైన యంగారపర్ణుం డర్జునుతో సఖ్యంబు చేసి సర్వంబును జూడ సమర్థంబైన చాక్షుషివిద్య సర్జనున కుపదేశించి యతనివలన నాగ్నేయంబు వడిసి వలసినప్పుడు చెఱి నూఱుగంధర్వహాయంబుల నిచ్చెదఁ గొనుండని పలికి మిఁకగ్నిహోత్రంబును బ్రాహ్మణసంగ్రహంబును లేమింజేసి నా పలికిన పరుసంబులు మనంబుననిడవలదని ప్రార్థించి యిచ్చోటికిం గుఱుగటనుత్కచంబను పుణ్యతీర్థంబున ధౌమ్యుండను భూసురుండు గలఁ డతని నర్థించి పురోహితుగాఁ బడసిన మిఁకు సర్వార్థసిద్ధియగుఁ బొందని తన యనుఁగుఁ కాంతలతో గంధర్వుండు నిజలోకంబునకేగె.

—:యంత్రమత్స్యభంజనము:—

ఆపైఁ బాండవులు ధౌమ్యం బ్రాడ్గించి పురోహితునిగా నియ్యకొలిపి యతనితో నా త్రోవను బాంచాల పురికిఁ బోవు భూవిబుధులఁగలిసి పాంచాలము జేరి యొక్క కుంభకారగృహంబున విడిసిరి.

స్రవసుండు పార్థునకుఁ గూఁతునీయ సమకట్టి పాండవుల నన్వేషించి యెదురు గానక యంత్రమత్స్యంబు నొక యున్నతస్తంభంబునకు వ్రేలఁగట్టి దానిం బడగొట్టువాడికిఁ దన కన్య నిచ్చి పాణిగ్రహణంబు సేయఁతునని చాటించె. అవాన్వీర విని ద్రౌపదీరూప మోహితచిత్తులై రాకుమారులందఱు విచ్చేసి తత్తగుచితాసనంబులఁ గూర్చుండిరి. పాండవులును గుర్తింపరాక బ్రాహ్మణమధ్యంబున నాశీనులై యుండిరి కృష్ణయుఁ గరంబున గునుమమాలికం ధరించి చెలుల మధ్యంబున నిశ్చలంబైన క్రొక్కారు మెఱుంగు తెఱుంగున నిలిచియుండె. ధృష్టద్యుమ్నుండు సభామధ్యంబున నిలిచి రాజలోకంబుం గాంచి “యిమ్మహాధనువును సజ్యంబుచేసి దిగువనుండు జలంబులఁ బైనున్న మత్స్యంబును గుఱిచేసి యెదు బాణంబులతో మధ్యఁ దిరుగుచున్న చక్రంబున నమ్ములు దూఱి యంత్రంబును భేదించి తన్ను త్స్యంబు నీ గంధపాత్రయందుఁ బడనేసినవారికి నా యీ చెలియలు భార్య గాఁగలదు. శూరులు తమ కార్ముక

కొశలాబుఁ బ్రకటింప నిది తరుణంబు. యశమును గల్యాణంబును సిద్ధం బని చాటి చెప్పి తనచోటికిఁ దరలె.

రాజకుమారులు పెక్కండు ద్రౌపదిం గని చలిత చేతస్కులై తమ్ముఁ దమ సామర్థ్యంబు లెఱుగక యధిత్వంబున నవ్వెల్లు మోపెట్టఁబోయి యశాదుగఱచి నీల్గి విల్లు వంప నేరక లజ్జా లలనామోహితులై యశాదలలువంచి మరలిరి. వృష్టిభోజాంధకులు కృష్ణానుమతంబున ననారబ్ధులైరి. శిశు పాల జరాసంధ శల్య కర్ణులు దగ్నించి తమ లావు మెఱసి క్రమంబున నలువురు మాషయవ ముద్గతిలమాత్రంబులు దక్కువగా నయంబువంచి గొనయం బెక్కించెయు నెక్కు పెట్ట నశక్యంబైన నుక్కునెడి సుక్కిరి.

పలువు రిట్లు పరిభవభాజను లగుచుండఁ బార్థుండు నూచి యగ్రజ ననుమతంబున విప్రసభ వెలువడి ధనుస్స మీపంబున కరిగె. విప్రుండు లెస్సదిని యొడలఁబట్టక నిట్టి పనికిఁ బూనెనని కొందఱును, మనల గేలిసేయ నితఁడు వచ్చెనని మఱి కొందఱును, ఈ మహాధను వతనికి మతి భ్రమణంబునఁ బిండివంటగాఁ గన్పట్టెఁ గావలయునని వేఱొక కొందఱును, నితని యొడలి జాడలఁ గన మహీ సురుని వైఖరి గన్పట్టదని యొక కొందఱును బరిపరివిధములఁ బరిహాసవచనంబు లాడుచుండిరి. వారి మాటలఁ బాటిం పక ఫల్గునుం డమ్మేటి వింటి సమీపంబునకుఁ బోయి గురు

పులకు నమస్కరించి ధనువునకుఁ బ్రదక్షిణించి మ్రొక్కి పుచ్చికొని పూర్వపరిచితంబైన విల్లు నట్లశ్రమంబున మోపెట్టి యే నమ్మల నమ్మత్వయంత్రంబు నురలనేసి సదస్యుల నాశ్చర్యరసనిమగ్నులం జేసెను. ద్రౌపది తదితర రాట్కుమారులు నిరాశతోఁ దన్నుఁ జూచి గుటకలు మ్రింగుచుండ నర్జునుని కంతంబుఁ దన చేతి పూలమాలతో నలంకరించెను. అప్పటి సభాస్థితిం గని ధర్మజుండు నకుల సహదేవులతోఁ దన విడిదికిం జనియె.

దుర్యోధనాదు లసూయాగ్రస్తులై సహింపనేరక కలయఁబలికికొని చెలరేగి “యీ మదాంధుఁడు ద్రుపదుఁడు రాజులనెల్ల రాఁ బనిచి జాలవిద్య యొండు వన్ని కన్నియను జన్నిగట్టున కిచ్చె. ఇందు బ్రాహ్మణుని తప్పేమి గలదు? వీనిం బట్టి బంధింపుడని మూఁగిరి. ద్రుపదుఁ డర్జును మఱువు సేరె. బ్రాహ్మణవర్గం బర్జునునకు సాయంబై తమ జందెంబుల నవలగ్నంబులకుఁ జుట్టి వల్లె వాటుల బిగించి దండాజినంబులెత్తి ప్రతిబలంబులపై వీవ వారలం జూచి నగుచు విజయుండు వారించి మదీయాశ్రయ పటుమంత్రంబుల రిపునృప విషాహుల దర్పం బుడిగింతునని రిపుబలంబుపై సంపవాన గురిసె. వృకోదరుం డొక్క వృక్షంబు వెఱికికొని శత్రుసమూహంబుల బారి సమరం దొడఁగె వారి సంరంభంబు చూచి యిదేమి యాగడం



బని రాజులు పిక్కబలుంబు చూప మొదలిడిరి. తొలగక  
యోహాటించి కర్ణ శల్యులు విజయ భీమసేనులం దాకి  
నొచ్చిరి. కర్ణుఁ డట్లునుం గని “విప్రనర్యా! నాతో నని  
సేయ భార్గవునకు శివునకు విజయునకుఁ దక్క దక్కుంగల  
వారికి దరమ్ముగాదు. నీ నేర్పునకు మెచ్చితి. నీ వెవ్వం  
డవు?” అన నర్జునుండు చిఱునగవున “గానీనా! వీరిలో  
నే నెవ్వండఁగాను గాని నిన్ననిలో నోర్వ నుర్విం జనించిన  
వీరుండ. చక్క నిలు” మనిన బ్రాహ్మణతేజం బజేయం  
బనుచుఁ గర్ణుండు తొలగి చనియె. భీముండు శల్యుం  
బట్టి యెత్తి నేలకు వైచిన నతఁడుఁ ద్రెల్లి లేచి యొడలు  
దుడిచికొనుచుఁ దిరిగిచూడక మరలె.

ఆ. వె. పరశురాముఁడొండె శ హరుఁడొండె నరుఁడొండెఁ

గాక యెరులుగలరె? శ కర్ణుగెలువ

బలిమి భీముఁడొండె శ బలదేవుఁ డొండెఁగా

కొరులు నరులు శల్యు శ నోర్వఁగలరె?

వీ రెవ్వరో యెఱుంగరాదు. అని దుర్యోధనాదులు  
విస్మితులై తను తమ దేశంబులకు మరలిరి. భీమార్జునులు  
ద్రావడిం దోడ్కొని తమ విడిదికిం జనిరి.

—:కృష్ణావివాహము:—

కొడుకులు పెద్దప్రొద్దురాక తడసిరని యెకురుచూచు  
చున్న తల్లియొద్దకు మున్నుగ ధర్మజ నకుల సహదేవు లరు

దెంచిరి. అవల భీమార్జును లేగుదెంచి “జననీ! మే మొక్క భీక్ష గొనివచ్చితి” మన నా యమ యెప్పటియట్ల కాఁదలచి “మీ రేవును నుపయోగింపుఁ” డని పదపడి వారి పజ్జనున్న కన్నియం జూచి లజ్జించి యధర్మభీతయై ధర్మజు నుద్దేశించి “కుమారా! యేల యిట్లంటి? వృథ వచన మెన్నఁడు వృథ యైనదిగాను. ఇపు డెట్లాకో!” యనినఁ దల్లి నూరార్చి ధర్మరా జర్జునుం గని “యనుజా! నీచేఁ బడయంగఁబడిన దీని నీవ యగ్నిసన్నిధిఁ బరిగ్రహింపు” మన నతం “డన్నా! పెద్దవాఁ డుండఁ గొంఱొకవాఁడు పెండిలియగుట ధర్మ విరుద్ధంబగుఁ గావున నీవ దీని సగ్రమహిషిగా గ్రహింపు” మనియె. ఆ సమయంబున విధిప్రేరణంబునంజేసి నలువుర మనంబు లామెయందు లగ్నంబులయ్యె. అది యెఱిగి యుద్దిష్ఠిరుండు “తమ్ములారా! వేదవ్యాస వచనానుసారంబు నను, జనని వచస్సరణి నిది మన యేవురకును బత్ని గాఁ దగు” ననియె.

అత్తరుణంబున రామకృష్ణు లట కరుదెంచి కుంతికి ధర్మజునకు మ్రొక్కి తక్కినవారిం గౌఁగిలించికొని మీకు లగ్నయ్యెడు మనిరి. మమ్మెల్లెఱిగితిరని ధర్మరాజడుగ మీ పరాక్రమంబ మిమ్మెఱిగించెనని వారి యనుమతి వడసి రామకృష్ణు లరిగిరి.

ద్రుపదుండు ధృష్టద్యుమ్నుం బిలిచి కూఁతు వడుఁ డెవ్వఁడో యెట్టివాఁడో వానిచరిత మెట్టిదో యెఱిగిరమ్మన

నతండు రహస్యప్రకారమునఁ గుంభకారగృహంబున కరిగి నాఁటిరాత్రి వారిచర్యలెల్ల గమనించి తండ్రియొద్ది కరుదెంచి “జనకా! వా రేవు రన్నదమ్ములు తల్లితో నున్నవారు. వారి పలుకులజూడఁ జూడ బ్రాహ్మణులని తోఁచు” చేష్టలు చెయివులు యోజనలుచూడ త్కత్తియులని తోఁచు” ననిన నింక నిమ్ముగ నెఱుంగఁగోరి పురోహితుంబాచె. అతండును వారి కడకేగి పూజితుఁడై మీ కులగోత్రనామంబు లెయ్యవియోమా రా జెఱిఁగి రమ్మనియె నన ధర్మజుండు సుందరమంద హాసరోచులు మొగమున నిగుడ జగతీసురున కిట్లనియె.

“వై హాససలక్ష్యం బెవ్వఁడేసిన నతండ తన పుత్రికిఁ బతియని మీ నరపతి నియమముసేసె. ఇతఁ డట్టు లయ్యంత్ర మేసి యిక్కన్యంబడసె. ఇంక మమ్మెఱిగి యతఁడు చేయఁగల దేమిగలదు? అల్లునకు నకృతాస్తునకు నయ్యంత్రము నేయ సలవియే? ఇంతయేల? మీ రాజు కోరిక సఫలంబయ్యెవగవకు మనుము”

పురోహితుఁ డా వచనంబుల భూరమణునకుం జెప్పె. మఱియు రాజు చాతుర్వర్ణ్యోచితంబులయిన స్వందనంబులఁ గొనిపోయి వారలఁ దోడ్కొనిరమ్మని ధృష్టద్యుమ్నం బంచిన నతండు వానిం గొనిపోయి రాచనగరికి విచ్చేయుఁడని బ్రాహ్మణవేషులఁ బ్రార్థింప వారలు వల్లెనుని కుంతీ ద్రాపదుల నొక్క రథం బెక్కించి తామును రాజోచితంబులై

రత్నాంచితంబులైన రథంబు లెక్కి రాజమందిరంబునకు వచ్చుచుండిరి. ద్రుపదుండు వారల కనేకవిధ వస్తువు లతి ప్రీతిం బుత్తెంచినఁ బార్థవ్యంబులఁ గైకొనక సాంగ్రామికంబులఁ గైకొని యరుదెంచి క్షత్రియోచితాసనంబులఁ గూర్చుండిరి. వారిని రాజపుత్రులఁగా శంకించి యజ్ఞసేనుండు సంతో యాపనోదనపకుండై ధర్మతనయుంగని “మీ రెవ్వరు? క్షత్రియులరో బ్రాహ్మణులరో మాయావులై క్రుష్ణురుచున్న మంత్రసిద్ధులరో కన్యాపరిగ్రహణార్థంబు దిగివచ్చిన దివ్యులరో యెఱుంగము. మీ కల రూపెఱిగికాని యిక్కన్యా వివాహంబు సేయనేరము” అనిన సతనికి ధర్మజుం డిట్లనియె.

క. క్షత్రియులము పాండుప్రియ

పుత్రుల మే నగ్రజుండ శ భూనుతులు మరు

త్పితృర్జునయము లమల చ

రిత్రులు నలుపురును వీర శ రిందములెంచుక.

ఇయ్యమ మజ్జనయిత్రి కుంతీదేవి యనవుడు ద్రుపదుం డతి హర్షరసావేశపరవశుండై పెద్దయుం బ్రద్ధునకుఁ దెలిసి యానందజలభరిత నయనుండై మజ్జన్మపరిపాకపుణ్యం బెట్టి దియో లాక్షాగృహదహనంబునం దప్పితిరని తద్వృత్తాంతం బంతయు విని విదురుం గొనియాడి ధార్తరాష్ట్రుల నింజించి నా కుమారిత కర్జునుఁ డల్లుండగుటకు నింద్రపదము సేకూరి సంత సంతసించితి నన ధర్మజుండు మే మేపురము నీయల్లుం

ద్రుమ యని తమ యభిప్రాయం బెఱింగించె. పార్వతుడు విస్మితుండై యొక్కనకి బెక్కం ద్రాడ్రగుట గలదు గాని యొక్కర్తుకకుఁ బెక్కండు మగండ్రగుట ధర్మవిరుద్ధంబు గదా! నీవు ధర్మాత్మజుండవు. తాకిక వైదిక ధర్మవేదివి. నీ వెఱుంగని నీతి నిర్ణీతి గలదే? అశ్రుతపూర్వంబగు దీని నింకను విచారిత మచుచుండునంత వేదవ్యాసుం డయ్యెడ కరుదెంచి జటిలా దాక్షాయణీచరిత్ర లుపదేశించి శ్రావ దికిఁ దొలిబాముసంగతి నాలాయని చరిత్రంబును బాచేం ద్రోపాఖ్యానంబును వివరించి యిక్కార్యం బవశ్య కర్తవ్య మనియె.

దైవాధిష్ఠితంబని ద్రుపదుఁ డొడఁబడి నాఁడే శుభ ముహూర్తమని యెఱిగి నశ్చయించి రాత్రి పుష్యశుద్ధికా దశీ రోహిణీ బుధవారమున ద్రుపదుండు కూతుఁ గృష్ణను సారిదిగ ధర్మజ భీమాష్టన నకుల సహదేవుల కిచ్చి మహా వైభవంబుతోఁ బెండ్లిసేయించె.

నాటికి ధర్మజుని వయస్సు ముప్పదియేడులు నేడు నెలలు. భీమాష్టను లతనికంటె నొక్కొక యేడు తక్కువ వారలు. కవలు విజయకంటె నొకయేడు పిన్నలు.

—:దుర్యోధనాదుల దురాలోచనలు:—

పాండవులు ద్రుపదునింటఁ జాలకాలంబు సమస్త సౌఖ్యంబు లనుభవించుచుండిరి. దుర్యోధను వేగులవారిది

గ్రహించి తమ యేలికకు సర్వంబును విన్నవించిరి. అది విన్న సుయోధనుఁడు లో నెఱియుచుఁ బెంకుటి పెక్కు విధంబుల నారి చెడుగు దలపోసి తండ్రితో నాలోచింపఁ దరుణము వేచియుండె ఇతఁ జెప్పిన నగు సేగి యేదియు లేదని విచురుండు ధృతరాష్ట్రునకుఁ బాండవా భ్యుదయంబును బాంచాలి లాభంబును నెఱిగిందిన నతండు సంతసిల్లి విచురునకు మనఃప్రియంబుగాఁ బాండవులఁ బొగడి యాతిపురికేగి కొడుకురు రప్పించె. దుర్యోధనుండును గర్జ శకుని నుశ్వాసనులతోఁ దండ్రిసన్నిధి కేగు దెంచి తన్నెఱిగించి నమస్కరించి యిట్లనియె. “తండ్రి! విదురుఁడు పాండవహితుఁడని మున్న యెఱిగియు నతని వచనము లతి వ్యామోహమున సమ్మతించుచుందుము. సీతో నేదేని రహస్యము లాలోచింపవలయు నన్న నొకప్పుడును విదురునివిడిచియుండవు” అనిన తనయునకు జనకుండిట్లను.

“కుమారా! పలుకులఁ జేష్టలఁ బాండవుల హితము కోరినట్లు నటించుఁ గాని నిజమునకుఁ గాదు. నా హృదయంబు నెన్నఁడు విదురున కెఱిగింపను. ఎల్లప్పుడు నేను మీవలెఁ బాండవులయెడఁ దలంచుచుందును. దైవబలంబు గలవారి నేమిసేయనగు? పై పై విదురు వాక్యంబు లంగీకరించుచుందుఁ గాని నా యంతరంగం బావంక వ్రాలదు. నీ కెద్ది యిష్టంబు? చెప్పము చేయుదము”

నావును దుర్యోధనుఁ డిట్లను.

“పాండవు లిప్పుడు దైవబలంబుతోడ బంధుబలం బెక్కువ గలిగి యున్నారు. పాండవ పాంచాలురకు భేదము గలిగింపవలయు. నొండె బాండవుల కేవుర కొక్కర్లు భార్యయై యుంటు జేసి వారిలో వారికే విరోధంబులు పుట్టిత మొండె నుపాంశు ప్రయోగంబున భీముఁ జంపించి తక్కినవారల బలహీనులఁ జేయుదము” దుర్యోధను పలుకు లాల్పించి కర్ణుం డిట్లనియె.

“లేక లేక కలిగిన పాండవుల సఁబంధమును బాంచాలుఁ డేల విడుచు? పాండవు లేకపత్నియందుఁ గర మనురక్తులగుటచే వారికి భేదంబు వాటిలదు. తొల్లి మీ చేసిన యుపాంశు ప్రయోగంబుల భీముఁ డేమయ్యె? కావున విక్రమంబు ప్రయోగించుట కార్యంబు. చతురంగ బల సాధన సంపన్నులమై పాంచాలు భంజించి పాండవుల దిక్కు లేనివారినిఁ జేయుదము”

వారి పలుకులు ధృతరాష్ట్రుఁ డాకర్ణించి “మీ యాలోచనలు తగియున్నవి, ఐనను మతిమంతులతో విచారింపి చేయుద” మని భీష్మ ద్రోణ విదుర కృపాశ్వత్థామ సోమదత్తాదులఁ బిలిపించి యంతయు నెఱింగించిన భీష్ముడు దుర్యోధనున కిట్లనియె.

“కుమారా! మీరును బాండవులను నా కొక్క  
రూపువారిల. కాన విగ్రహంబున కే నెన్నుండు నొడం  
బడి. పితృపైతామహంబైన రాజ్యంబునకు మీ యట్ల  
వారు నర్హులు గావున సర్గరాజ్యంబు పంచి యిచ్చుట  
మీకును బంధువులకును లోకంబులకు హితంబు. కాని నా  
డపకీర్తి సిద్ధంబు. కీర్తిలేనివాని జీవనంబు నిరర్థకంబు”

భీష్ముని వచనంబులకుఁ దోడుగ ద్రోణుం డిట్లనియె.

“దుర్యోధనా! ధర్మవర్తనులగు పాండవులతో విగ్ర  
హమేల? కర్ణాదుల పలుకులు విని చెడవలదు. పెద్దల  
మాట లాలింపుము. భీష్ము ననుసరింపుము” అనిన గర్జనంబు  
లేచి “ఈ ముదుసలులు తమ కనుకూలముగఁ జెప్పికొందురు  
గాని నృపతి హితంబు నూహింపరు. విరోధుల పొత్తున  
మనుమనియెదరు. తొల్లి నితంతువను రాజు రాజ్యతంత్రంబు  
నంద సమర్థుండై యున్న నాతని మంత్రి యేకప్రధానుండై  
క్రమక్రమంబున నతని రాజ్యవిభవంబెల్లఁ జేకొనియె.  
కావున మంత్రులు హితుల పోలె నహితం బాచరింతురు”  
అనుచుండ నడ్డవడి భీష్మద్రోణులు “ఔరా! ఈ సూత  
పుత్రుండు కౌరవ వంశోద్ధారకుండు. మేము కౌరవవంశ  
నాశకులము. నీని బోధలచేఁ కౌరవకులం బాకులతఁ  
బొంద నందియం బేమిగలదు?” అనిన వారల వారింది  
విమరుండు ధృతరాష్ట్రుం గని “భీష్మ ద్రోణుల కంటె నీకుఁ



గూర్చువారు గలరే? బాలుర పలుకులు నీవు వినఁదగదు. ఒండనక పాండవులఁ బిలిపించి యర్థరాజ్య మిమ్ము. పాండు పుత్రులు నీ పుత్రులుగారే? వారి రాజ్యదూరులం జేయ నీకుఁ దగవే? పాండునృపాలుని వలనఁ గాదె నీ కీ మహిమాండలంబు విస్తరించె. వారలు నిన్నతి భక్తిం గొలువరే? దీని కింత యోజనలేల? వారితో విగ్రహం బాచరించి వంశనాశమ్ము గావించుకొందువేల? వారి యర్థక్రమంబులు దృష్టపూర్వంబులు. నీ పుణ్యంబున నమ్ముహాత్ములు లక్కయింటం బ్రదికిరి. నీ యందా పురోచనకృతంబైన దుర్యోధః పంకంబుఁ బాండవానుగ్రహ జలంబులఁ గడిగికొనుము” అనిన ధృతరాష్ట్రుండు మాటుపలుకఁజాలక యర్థరాజ్యం బీమ నమ్ముతించి పాండవులం దోడితేర విదురుం బంచెను.

—:రాజ్యభాగము:—

పాండవుల రాకకుఁ జారలోకంబు కరంబలరె. మహాత్మవంబుతోఁ బార్థులు కరిపురంబు ప్రవేశించిరి. ఐదేండ్లు కారవ పాండవులు కలిసి మెలసి యుండిరి. ఒక నాఁడు ధృతరాష్ట్రుండు పెద్దలయెనుట ధర్మజు నర్థరాజ్యంబున కభిషిక్తుం జేసి ఖాండవప్రస్థమ్ము నివాసమ్ముగా మీ తండ్రి విభవంబు ననుభవించుఁ డనియె. గురుల యను మతంబునఁ బాండవులు ఖాండవప్రస్థమ్ముఁ జేరిరి. శ్రీకృష్ణుండు వారి యెడ కరుగుదెంచి కొన్నినాళ్లుండి యిద్దం

బిలిచి విశ్వకర్మచే రమ్యంబగు పట్టణం బొందు నిర్మింపఁ  
గోరె. విశ్వకర్మ పాండవుల పరిపాలనయ్యునకు వివిధోప  
భోగవాసయ్యుల కనుకూలయ్యుగ నొక పురాబు నిర్మించె.  
అయ్యదియ యింద్రప్రస్థయ్యునకు బరఁగె.

క. ధరణిఁ బ్రజ ధర్మసుతు ను

స్థిర నిర్మల ధర్మచరితఁ శ్రీ జేసిరుజాత

స్మర పరరాజుల బాధల

బారయక సంతతసమృద్ధిఁ శ్రీ బొందె విభూతికా.

కొన్నినాళ్లు పాండవులతో సంతోషంబుండి వారల  
వీడ్కొని కృష్ణుండు ద్వారావతి కరిగె. తరువాత నొక్క  
నాడు వీణాగాన విశారదుండగు నారదుండు పాండవుల  
యొద్దికి వచ్చి యర్హ్యపాద్యాది షోడశపూజలంది పెక్కు  
నీతులు వారలకు బోధించి మఱియు నిట్లనియె మీరు  
ద్రౌపది విషయంబున నొక్కసమముంబు చేసికొని పరస్పర  
వైషమ్యంబు లొందనీక వర్తించునది కార్యంబు. తొల్లి  
సుందోపసుందులు ఘోరతపంబున విరించను మెప్పించి  
కామరూపత్వ కామగామిత్వ సకల మాయానిత్యంబులను  
నన్యులచే నవధ్యత్వంబును వరంబులుగాఁ బడసి లోకంబు  
లాకులపాటు గావింపఁబూనిన సుగల ప్రార్థనంబున మరలఁ  
బరమేష్ఠి తిలా సుమణికోటి సంఘటిత దివ్యదేహంబుతోఁ  
దిలోత్తమయను యువతీలలామను సృజించి వారలయెడకుఁ

బంపె. వార లిరువురు నామెయం దనురక్తులై మా యిద్ద  
 ఆలో నెవ్వని వలతువని యక్కలికి నడిగిరి. ఆతిలోత్రమ  
 మీయం దెవ్వఁ డతిలోకశూరుఁడో వానిన వలతుననిన వా  
 రిరువురుఁ దమలోని స్నేహభావంబుఁ బోదోలి కొండ  
 కొండ దాఁకినట్లు తాఁకి పోరి యిరువురొక్కసారిగ మడిసిరి.  
 క. ఇంతులనిమిత్తమ న ధృతి

మంతులు వొందుదురు భేద శ్ర మతి గావున మీ  
 రింతయు నెఱింగి యొండులు

చింతింపక సమయమిందుఁ శ్ర జేయుఁడు బుద్ధి.

అనిన నారదుఁ వచనంబులు చేకొని తమలోఁ దా  
 మొడఁబడి “ద్రౌపది యొక్కొక్క యేఁ డొక్కొక్కని  
 యింటఁ గ్రమంబుగనుండు. ఎవ్వనియింట ద్రౌపదియుండు  
 నయ్యింటిదెసఁ బెరివారు సనకుండునది. ఎఱుంగక సనిరేని  
 యొక్క యేఁడు తీర్థయాత్ర సలుపుచు విశిష్టవ్రతంబులఁ  
 గాలంబు గడుపువారలు” గా సమయంబు సేసిరి.

తన హితోపదేశంబు ఫలియించుటకుఁ బ్రీతచిత్తుండై  
 విధాతృపుత్రుండు వారి ఏడుకోలువడసి తనత్రోవం బోయె.  
 కొండొక కాలంబునకు ముచ్చులచేఁ దన హోమధేనువుం  
 గోలుపోయిన యొక భూసురుండు వచ్చి యాక్రోశించిన  
 మున్నెన్నఁడు విననియట్టి యాక్రందనంబు విని విజయుండు  
 విస్మితుడై విప్రునకైన యాపద దీర్ఘమి ధర్మవిరుద్ధంబని

యాయుధాగారంబున ద్రాపదీద్వితీయుడై ధర్మరాజుండుట నటకుఁ బోఁబోలమి యెఱింగియు విప్రు నార్తరవంబు విన నొల్లక నిజశరాసన గ్రహణార్థ మటకేసి పుచ్చుకొని త్వరిత గతిం జని చోరుల వధించి పుచ్చి బ్రాహ్మణునకు గోధనంబు నొసంగి క్రమ్మఱివచ్చి తన యుదంతంబంతయు నన్నకు వివరించి మర్యాదాభంగ దుర్యశంబునకుఁ బ్రాయశ్చిత్తంబుగ ద్వాదశమాసిక వ్రతంబునకు సెలవిమ్మనిన నతం డిట్లనియె

దుర్జనవధంబు గోబ్రాహ్మణహితంబున నీకు దుర్యశంబు లేదు. మఱియుఁ జలితమానసంబునఁ జనుదెంచిన వాడవు కావు. సమయభంగ భీతి వలదు. సమయబంధున ప్రాయశ్చిత్తంబు సేయనేల? యనిన నర్జునుం డిట్లను.

—పార్థ తీర్థయాత్ర:—

అన్నా! 'యథారాజా తథాప్రజా' యన వినవే! భూజనపరివాదం బవ్యాజంబునఁ బరిహరింపవలయుఁ గాక సమర్థవాక్యంబులచే జనదు. నన్ననుగ్రహింపుమని మ్రొక్కి యతని వీడ్కొని గురుజనానుమతుడై వేదపారగులైన మేదిసీసురులతోడఁ బయనించి పెక్కు తీర్థంబుల సేవించి గంగాద్వారంబుఁ జేరె. అందుఁ గ్రుంకులిడి వేల్పుచున్న సవ్యసాచింగని యులూపి యను నాగకన్య యతనిం దన సౌధమునకుఁ గొనిపోయె. తొంటియట్ల వ్రేల్చికుండంబెదుర నుండ నర్జునుం డగ్నికార్యంబు సమాప్తిగావించి చెంతనున్న

యయ్యింతిం గని “సీ వెవ్వతవు? నన్నేల కొని తెచ్చితి. తీర్థ  
 వాసిని వ్రతీనైన నా యెడ నిట్లేల వ్యామోహితవైతి” వన  
 సప్పాపచెబువ “విజయరాజేంద్రా! కౌరవృత్త కొమిరెను.  
 ఉలూపి యనుదానను. చాలకాలమునుండి నిను విని పంచ  
 శరు శరవిద్ధనై నా పుణ్యవశంబున నేడు నినుఁ గని గొని  
 తెచ్చితి. మీ సమయంబును భవతీర్థాగమన నిమిత్తంబును  
 నే నెఱుంగుదు. సర్వవ్రతఫలంబులు తీర్థసేవసంబులు సకల  
 దానక్రియలు ప్రాణదానంబుతో సమంబుగావను టీ వెఱుం  
 గవే! నా మనోరథంబు విఫలంబైనఁ బ్రాణపరిత్యాగంబు  
 సిద్ధంబు. దీన సీకు వ్రతభంగంబు గానేర” దని యర్థి  
 చినఁ గాదనఁజాలక దాని మనోరథంబు సఫలంబుసేసి యిరా  
 వంతుడను కొడుకుఁ బడసి యులూపి నెలవంది మఱునాఁ  
 డరుణోదయంబునకు గింగాద్వారంబు సేరవచ్చి తన వృత్తాం  
 తంబు నేలవేలుపులకుఁ జెప్పి యటనుండి కదలి దక్షిణ  
 దిశాభిముఖుండై మధ్యఁగల పుణ్యనదుల నాలయంబుల  
 రమ్యవనంబుల విచిత్రవస్తుజాలంబులఁ గనుచుఁ గావేరిం  
 జేరి సేవించి మణిపురంబున కరిగి చిత్రాంగదుఁ డను  
 రాజుచేఁ బూజితుండై తత్పుత్రిం జిత్రాంగద యనుదానిం  
 బరిణయంబుగా నపేక్షించిన యతని యభిప్రాయం బాపుల  
 వలన నెఱింగి చిత్రాంగదుం డిట్లనియె.

పాండవులతోడి బాంధవ్యంబు పరమసంతోషదాయ  
 కంబు. అందు విశేషించి యర్జునుఁ డల్లుడగుట యన

మా భాగ్యవిశేషంబుఁ జెప్పు నలవియే? అయినను మాకుఁ గల కోరిక యెఱిఁగింతుము. తొల్లి మద్వంశ్యుండు ప్రభాకరుఁడను రాజపుత్రుండై పరమేశ్వరు నుపాసించి మా వంశంబు వారికెల్లఁ గుహాధాగక కార్యంబున కొక్కొక పుత్రుండు గలుగునట్లు వరంబందె. అది మొదలుగ మదీసు వంశీయులకు నొక్క కుమారుండ జన్మించుచు వచ్చె. నా యభాగ్యవంశంబునఁ బుత్రుక జనియించె. దీనినే కుమారుగా భావించి పెంచితి. ఈమెయం దుదయించు పుత్రుండు మా వంశ విస్తారకుండు గావలయు. ఇందుల కొడఁబడిన నీ మునుఁ బెండిలి గావచ్చును.

చిత్రనాహారు వచనంబుల కొడఁబడి పాండవమధ్య ముండు చిత్రాంగదం బరిణమింపబై కొన్ని నాళ్ళచ్చటనుండి సమీపస్థ తీరసేవనాబు సేయుచు సౌభద్ర తీర్థంబునకుఁ జనియందు స్నానంబుసేయు సమకట్టిన నందున్న మునులు వారించి “అయ్యా! ఇందుఁ బంచతీర్థము లున్నవి. క్రొల్మొన ఘృటఁజేసి చొర నశకయ్యం” బనిన నరుండు సాహసంబున నా సీట దిగె. వెంటనే యందలి మకరంబు కవ్వడి కాలు పట్టికొనియె. దాని నా క్షణమ వింటికోపునఁ దజ్జలాశ యంబు వెలువడ విసరివైచె. అది తటాలున నొక సుందరాంగియై “మహేంద్రనందనా! నా వలె శాపగ్రస్తలె యున్న మా చెలియండు నలుపురకు విముక్తిగలిగింపు” మని

ప్రార్థింప నట్ల కావించి సర్వజనావగాహంబునకు గ్రాహ బాధ నివారించి క్రమ్మటి మణిపూరంబునకు వచ్చి సుఖంబున నుండి బభ్రువాహనుడను తనయుం బడసి యతని మామకు వంశకరుఁగా నొసంగి యతని వీడ్కొని పశ్చిమ సముద్రప్రాంత విషయంబులఁ జూచుచుఁ బోయి ప్రభాస తీర్థంబు గని యందుఁ గ్రుంకులిడి నిత్యకృత్యము లాచరించి యటకు ద్వారక చేరువయని విని మనమున “నేని ద్వారా వతి కేగి శ్రీకృష్ణు సందర్శించి మజ్జన్మంబు సఫలంబు చేసి కొనియెద. మున్ను గదునిచేఁ గృష్ణుని చెల్లెలు లోక సుందరి యని వింటి. అట్టి సుభద్రఁ జూచు పున్నెంబు దొరకొనునే? మేనమామది యగు మురాంతకు దయచే సుభద్రం జెట్టవట్టు భాగ్యం బబ్బునే? కృష్ణా! నా కేత్రోప గల్పించెదవో!” అని తలపోయ చుండె.

క. నరునునికి నెఱిగి కృష్ణుఁడు

తిరముగ దయతోఁ బ్రభాస శ్రీ తీర్థమునకు నొ

క్కరుండ చనుదెంచె సర్వే

శ్వరుఁ డెప్పుడు భక్తులకుఁ బ్ర శ సన్నుఁడుగాఁడే?

తనయొద్ద కరుదెంచిన దేవకీనందనునకుఁ బురందర సందనుండు ప్రణమిల్లి కౌగిలింపఁబడి తీర్థసేవాగమనకారణంబుఁ దెలిపి యూరకున్న నర్జును సుభద్రయెడ బద్ధాను రాగం బుపలక్షించి ద్వారకకుం దోడ్కొని చని యతి వేషంబున రైవతకాద్రి గుహాయం దుంచి చనియె.

మఱునాఁడు ద్వారకావాసులకు రైవతమహోత్సవంబు. యతి సేవానియఁటికి రేవతీపతికి నూతనయతి యున్న స్థలంబు కొందఱు చూపిరి. బలరాముఁ డతనికిఁ బ్రణతుండై సర్వతీర్థక్షీర్తనంబులు తత్సేవాఫలంబు లతని వలన విని చాతుర్మాస్యవ్రతమునకు రమ్మని యర్థించి పార్థుం దోడ్కొని యంతఃపుర ప్రాంత వనాంతరంబున నివాసంబు సేసి యతని కుపచర్యలు సేయ సుభద్రను నియమించె.

—:సుభద్రా వివాహము:—

సుభద్రకృతక యతి కతిభక్తి నుపచరించుచు నర్జును నెడఁ దన విన్న లక్షణము లెల్ల నీ యతియం దుండుట గని యతఁడగు నొక యని సంశయించుచు నొక దిన మతనిఁ జనపు పెంపున సమీపించి కూర్చుండి “యతీంద్రా! మీ యాడని తీర్థంబులు చూడని పురములు తెలియని నరవ రులు లేరని విచారెను. అమరావతి కెనయగు నింద్ర ప్రస్థమున కెన్నఁడే నరిగియుంటిరే? పాండవులు సుఖంబున్నవారలే? మా యత్త కుంతి కుశలినయే? అద్దేవి తృతీయ పుత్రుఁడు మహావీరుఁడు విజయుఁడు తీర్థగమనో న్ముఖుఁ డయ్యెనని విందు. అతఁడు క్రమ్మటివచ్చెనే? ఎఱుఁగుదురేని వచింపుఁ” డన నర్జునుఁ డిది యదనని యెద నెంచి “ముగుదా! నాకు నర్జునునకు భేదంబు విచారింప వలదు. నీ కొఱకై తూ యర్జునుఁడు సన్యాసియై నీ కడఁ



గడు నిడుమలు గు పచుచుండఁగ నికరంబునఁ గరం బనుగ్రహింపక కాలంబు వృథసేయఁ దగవే?" యని యామె కరంబు పట్టి గాంధర్వంబునఁ బరిణయంబు గమ్మనిన లజ్జా వనత వదనయై సుభద్ర "నన్ను నీ నర్హు లిందయున్నవారలు. మిమ్మెఱిగి యుద్వాహంబు చేయఁగలరు. నన్ను విడువుఁడు. అడుగో! నా చెలులు వచ్చుచున్నా" రన నరుండు తటాలున సుభద్ర కరంబు వదలె. ఆయమ శుద్ధాంతము నకుఁ జనియె.

సుభద్రార్జునుల యన్యోన్యప్రణయంబులు పురుషోత్తముండు తన దివ్యచిత్తంబున నెఱిగి యర్జునునకు భోజనవిధు లొనరింప రుక్మిణి బాచి వారి పరస్పర ప్రేమంబు బలరామ నకుఁ దక్కుఁ దక్కిన యెల్లరకుఁ దెలిపి మఱునాఁడు శివపూజామహోత్సవ వ్యాజంబున బలరామాదులతో సంతర్దీపంబునకుఁ జని వా రెఱుంగకుండ సుభద్రార్జును లున్నయెడ కరుదెంచి వసుదేవునిచే సుభద్ర నర్జునునకుఁ గన్యాదానాబు సేయించి సాప్రాప్తనునోరథుడైన యయ్యతిరథశ్రేష్ఠుఁ గాంతా ద్వితీయంబుగఁ గాంచనరథం బెక్కించి యింద్రప్రస్థాబునకుఁ జనుమని యుత్తరువిచ్చె.

సుభద్ర నేయున సారథ్యం బొనరింప విజయుండు రథస్థుడై తమ్ము నడ్డగించిన పురపాలకులఁ బాఱఁదోలి యింద్రప్రస్థంబు సేరి తా నన్న యడుగుల కెఱిగి సుభద్రను ద్రాప

దికి నతులొనరింపఁ బంచె. పదహాడి బలదేవుండు పార్థు  
దుష్కృత్యంబునకు మండిపడి సమరసన్నాహంబు సేయ  
నుంకించిన శ్రీకృష్ణుండు శాంతవచనంబుల సతవిశోపంబు  
చల్లఁబఱచె. తర్వాత నందఱు వచ్చి నూతనదంపతులకు  
మహాతోత్సవంబులు సేసి యరణంబు లిచ్చి కుంతిచే ధర్మజుచే  
దీవనలంది మరలిరి. శ్రీకృష్ణుండు మాత్ర మచ్చటఁ గొంత  
కాలంబు నిలిచె. వివాహమైన తొలియేటనే సుభద్రా  
విజయుల కభిమన్యువను తేజశ్శాలియైన కొమరుండువాడమె.  
పాండవులకుఁ గ్రమంబున ద్రౌపదియందుఁ బ్రతివిధ్య  
శ్రుతసోమ శ్రుతకీర్తి శతాసక శ్రుతసేనులను నేపురు పుత్రు  
లుడయించిరి. ధర్మరాజు వేదిక యను పత్నియందు యశాధే  
యుండను కొడుకుం గాంచె. భీముండు జలధర యను భార్య  
యందు సుగుణుండను తనయుం గనియె. నకులునకు రేణు  
మతి యను నిల్లాలియందు నిరమిత్రుండను పుత్రుండుపుట్టె.  
సహదేవునకు విజయ యను నర్థాంగియందు సుహృత్తుం  
డను సుతుండు గలిగె. ఇట్లు పాండవవంశం బభివృద్ధినొందె.

—:ఖాండవ దహనము:—

ఒక నిదాఘుదినంబున నర్జునుండు కృష్ణుం గూడి రుచిర  
ప్రదేశంబుల విహరించుచు ఖాండవవన సమీపంబున నొక  
సుగంధలతాభవన చంద్రకాంత వేదికయం దాసీనులై మంద  
శీతల సురభి మారుతం బనుభవించుచు నిష్కళా వినోదం

బుల నూడునంత వీతిహోత్తుండు విప్రరూపంబునఁ జను  
దెంచి వారల నతిభక్తి బూజించి యే నమితభోజనండు.  
తృప్తిగ నోగిరం బిప్పిపుడని వేడ నీ కెద్దియిష్టంబగు భోజ  
నం బనిన నతండు వారల కిట్లనియె.

నే నగ్నిహోత్తుండను. శ్వేతకి యను రాజుని శత  
వార్షిక సత్త్రయాగంబుసేయ సమకట్టి తగిన ఋత్విజ  
గానక యీశ్వరానుమతంబున నిరంతర ఘృతధారం జేసి  
నన్నుఁ దృప్తుం జేసిన పరమేశ్వరుండు కరుణించి దుర్వాసు  
నతని కార్తివ్యమ్ము సేయఁబనిచె. శ్వేతకి సంతత ఘృత  
ధారంజేసి యగ్నినైన నా కగ్నిమాంద్యమ్మును దానిచేఁ  
దేజోహీనతయు దప్పియు నైనఁ బితౄమహుపాలికిం జని  
యతని వలన నీ వ్యాధికి దివ్యోషధయు క్తమైన ఖాండవదా  
హంబు క్రత్తిక్రియగా నెఱింగి మరలి యేడుమాఱు లివ్వ  
నంబుఁ గాల్పఁబోయి విఫలమనోరథుండ నైతి. మీ కృపా  
విశేషంబున నిక్కార్థంబు గావలయునని వేడెను. అర్జు  
నుండు తగిన కార్ముకముండిన నిన్నుఁ గాపాడఁగల మనియె.  
అంత నగ్ని వరుణి దలంచి తొల్లి సోమఁడిచ్చిన బ్రహ్మ  
నిర్మిత కార్ముకమును నక్షయతూణీరములు గంధర్వహయం  
బులఁ బూన్చిన రథమ్ము నరునకు జక్రంబును గదయు నారా  
యణునకు నిమ్మనిన నతం డట్ల కావించె.

తదనంతరము కృష్ణార్జునుల యచుమతిగొని వైశావ్య నరుండు ఖాండవదహనమ్మున కుపక్రమించె. ఇష్టసఖుండగు తక్షకు వలన ఖాండవమ్మనకైన యకాండ ప్రళయమ్ము విని త్వరితముగ ననేక వలాహక నివహంబుతో వచ్చి హుతా శనుమీఁద మహావారి ధారలు గురియించె. చక్రియు గాం డీవియు నిరువలఁకుల నిలిచి కాచియుండిరి. అర్జునుండు నానాకాండ సహస్రము లేసి యఖండ వారిధారలు దూఱ కుండ ఖాండవమ్మునకు గృహంబుగఁ జేసె.

తక్షక తనయుఁ డశ్వసేనుఁ డనువాఁడు తల్లి తోఁక గఱచికొని తప్పించుకొని పోఁ బ్రయత్నించినఁ గవ్వడి యా తోఁకతోఁ దునిసి యగ్గిబడ నశ్వసేనుంగొట్టె. మోహిని యను మాయ గావించి యింద్రుఁ డశ్వసేనుఁ గాపాడి తక్ష కుండు దగ్ధుండయ్యెనకా వగచి కడు నలిగి కృష్ణార్జునులతో ఘోరంబుగఁ బోరె. సురలు భీతిగలిగి పాఱఁ బార్థుడు భయంకరంబుగఁ గయ్యెంబుసేసె. కొడుకు విక్రమమునకుఁ గడుంగడు సంతసించియు మఘవ్రాడు వనంబు నార్పఁ బెక్కు రీతుల ననిసేసియు జరుగుఁబాటు నేరక యూరకృ మరలె. కృష్ణార్జునులు సింహనాదంబులు చేసిరి. అయ్యవసరంబున నగ్నియు నచ్యుతుండును జంప వచ్చినఁ దప్పించుకొని నముచి దనుజు ననుజుండు మయుండను శిల్పి విజయ శరణంబువేడె. శరణాగతరక్షణ తత్పరుడై నరుండు మయుని

గాచిపుచ్చె. అనలు డవ్వనదహనంబు సమాప్తి గావించి  
 సీరోగుండై కృష్ణార్జునుల దీవించి చనియె. అతిమానుషము  
 నత్యద్భుతము నతి దుష్కరము నైన ఖాండవదహన కృతికిఁ  
 బార్థ జనార్దనుల గోపతి మెచ్చి సురపరివృతుడై చనుదొచి  
 యతి స్నేహంబునఁ గాగిలించికొని యర్జునున కనేక దివ్యా  
 శ్రుంబు లొసంగి యెల్లప్పు డితని కిష్టసఖుడవై యుండుమని  
 కృష్ణు నర్థించి దివ్యవిమానా రూఢుడై దివిజాఘరోగణ  
 దిక్పాలక సేవితుండై దిహంబున కరిగె. మయుం దోడ్కొని  
 కృష్ణార్జునులు ధర్మజకడకు వచ్చిరి.

—:సభాభవన నిర్మాణము:—

మత్స్యాణరక్షణంబు గావించిన పరమోపకారుల  
 కెఱుగిది ప్రత్యుపకృతి యొనర్చునాఁడ. అనేకవిధ శిల్ప  
 కళాదక్షుడ. మీ యభీష్టం బానతిండని మయుండు  
 వేడినఁ బాండవు లుపేంద్రమొగము సూచిరి. కృష్ణుండు  
 పెద్దతడవు విచారించి యధిష్ఠిరు వైభవంబున కనువగు  
 దాని సర్వలోక సుందరమగుదానిఁ నొక సభామందిరంబు  
 నీ శిల్పకలా కౌశల మేర్పడ రచియింపు మనియె. దేవతా  
 విమానమ్ములఁ దిరస్కరించు దివ్యసభ నా నేర్పేర్పడ నొనర్చి  
 యిచ్చెద. తొల్లి వృషపర్వుడను దానపేద్రున కొక్క  
 సభ నిర్మింప సమకట్టి సామగ్రి సమకూర్చి బిండుసరంబున  
 నుంచినాఁడ. వాని గొనితెచ్చి విచిత్రంబుగ నిర్మించెద

నని మయుండు పయనించె. కృష్ణుండును గాంధేయుల  
నీడ్కొని ద్వారావతి కరిగె.

మయుండు పూర్వోత్తర దిశాభిముఖుడై కైలా  
సంబున కుత్తరభాగంబున మైనాకశైలంబున హిరణ్య  
శృంగంబున గల రత్నసాచయంబు సంగ్రహించి బిందు  
సరమునం దున్నవానిఁ గొనితెచ్చి మణిమయములగు  
దూలంబులు కంబంబులు జాంబూనద కుడ్యంబులు విచిత్ర  
మణి ఖచితవేదికలు జనమనోహరంబులైన నానావిధ  
యంత్రములు కుసుమఫల భరితములైన తరువనంబులు వికచ  
కమల కుముదాభిరామంబులైన జలాశయంబులు మణి  
యుఁ బెక్కు చిత్రంబుల కాకరంబుగ విశాల సభా భవ  
నంబు నిర్మించి ధర్మజున కొప్పించి పెరుగద యెండు భీమ  
సేనున కిచ్చి శంఖంబు విజయున కొసంగి వారిచే సత్కృ  
తుండై యరిగె. దైవజ్ఞ దత్త శుభముహూర్తంబున  
ధౌమ్యాది భూసుపర్వాశీర్వాద పుణ్యాహనాదంబు లెసంగ  
ధర్మజుండు తమ్ములతోఁ దనయులతో సభాప్రవేశంబు  
సేసె. మార్కండేయ మాంజాయన మాండవ్య శాండిల్య  
మందపాలాది మహామును లా సభకు విజయముచేసి ధర్మ  
జుచేఁ బూజితులై యిష్టకథాగోష్ఠులఁ బ్రొద్దుపుచ్చుచుండిరి.  
మ. మదమాతంగ తురంగ కాంచన లస

న్మాణిక్య గాణిక్య సు

పద లోలి గొనితెచ్చి యిచ్చి ముద మొ

ప్పు గాంచి సేవించి ర

య్యద యాస్తాచలసేతు సీతనగ మ

ధోర్వీపతుల్ సంతతా

భ్యుదయుక్ ధర్మజుఁ డత్సభాస్థిత జగ

త్పూర్ణ ప్రతాపోదయుక్.

—:రాజనూయము:—

ఇట్లుండ నొకనాఁడు.

ఉ. నీరజమిత్రుఁడేల ధర

ణీగతుఁడయ్యెను నొక్కొయమ వి

స్నేర మనస్కులై జరులు

మెచ్చి నిజద్యుతి చూచుచుండఁగా

నారదుఁ డేగుచెంచె గగ

సంబుననుండి సురేంద్ర మందిర

స్థార విలాసహాసి యగు

పార్థగృహంబునకుం బ్రయంబునఁ.

దేవమునికేఁ బాండవులు ప్రత్యుద్గమనలై సమస్క

రించి తోడితెచ్చి యుచితాసనంబున నునిచి యడుగులు

గడిగి పూజించిన నారదుండు వారల కుశలం బడిగి రాజ

ధర్మంబు లుపదేశించి “యింద్ర యమ వరుణ ధనేశ్వర

కమలాసనుల దివ్యసభలఁ గాంచితిఁ గాని యవి విభవ

సౌందర్యముల నీ సభకుఁ బురుడింకవు. ఇంద్రసభయందు మీ తండ్రి దివ్యభోగంబు లందుచున్నాఁడు. రాజసూయంబున నవబృథసన్నాతులైనవా రింద్రసదృశ సురపూజ లందుదురు. మీ తండ్రి యియ్యదంతంబు మీ కెఱింగించి రాజసూయంబు సేయఁ బ్రోత్సహింప నన్ను వేడుటం జేసి యియ్యెడ కరుదెంచితి.

క. న్యాయమున రాజసూయము

సేయుము నీ పితృవరుల శ్ర జెచ్చెర నధిక

శ్రీయత సురగణపూజ్యులఁ

జేయుము శక్రసభనుండఁ శ్ర జేయుము వారికి॥

అని యాదేశించి సురముని యరిగె.

పితృసంకల్పము నెఱవేర్ప సుతులకుఁ గర్తవ్యమని ధర్మజుండు ధౌమ్యాది హితవర్గంబుతో నాలోచించి తత్కృతుకారణంబునఁ బ్రజాసంహృతియుఁ గలుగు నని శంకించి వాసుదేవునితో యోజించి చేయుదమని జంఘాలు రగు దూతల నచ్యుతుగ బిలువఁబంచె.

దూతానీతుడై యే తెంచిన పీతాంబుఁ బ్రీతితో నర్చించి యనామయ ప్రశ్నానంతరంబు నారదాదేశగ బెఱుక పఱచి యతని యభిప్రాయంబు దెలియఁగోరిన నతనికి హరి యిట్లనియె.

అగినూదన వీర్యులగు ననుజుల సాహాయ్యులున నీవు రాజసూయంబు సేయ నర్హుడవు. సర్వరాజుల జయిం



చినఁ గాని యయ్యది నెఱవేఱదు. ఇప్పుడు జగంబునఁగల సర్వ క్షత్రియుల జరాసంధుఁడు జయించియున్నవాఁడు. వాఁ డిప్పుడు గర్వితుఁడై రాజులఁ బెలుకఱఁ బట్టి తెచ్చి బంధించి బలి యొసంగి భైరవపూజఁ గావించుచున్నాఁడు. వానిఁ జంపిన జగంబులు తెలివొందు సర్వ సామ్రాజ్య వైభవము నీకుఁ జేకురు. రాజసూయము నెఱవేఱు. క్షత్రియ నిగ్రహ మోక్షణఫలంబు సిద్ధించు. నా తోడ భీమార్జునులఁ బంపుము. నీ యాశీర్వాదబలంబున నన్నీచుఁ బీచ మణఁచు టెంతపని?

కృష్ణుని వచనంబుల కలరి యజాతశత్రుండు భీమార్జునుల నతని వశంబు నేసి కార్యసిద్ధి యయ్యెడుమని దీవించి పంపె. ధర్మజు నాశీర్వలంబున నా మువ్వురు వీర శ్రీవిభాసితమఱులై విప్ర వేషధరులై చని గోరధం బను శర్వతం బధిరోహించి గిరివ్రజంబు గాంచి చైత్యకగిరి శృంగంబు చేరి యందున్న వింతవారిం గనిసంతఁ దమంత మ్రోగు భేరుల వచ్చి యా ద్వారంబునఁ బురంబు సొచ్చి మాలాకార గంధకర గృహంబులకుఁ జని బలాత్కారం బునఁ బుష్పగంధంబులు గొని మాల్యాలంకృత మాఘలై చందనాగురు భూషితవత్సులై బ్రాహ్మణులకు సుప్ర వేశం బగు జరాసంధు మాదిరంబు సొచ్చిరి.

మాగధుం డెదు రేఁగుదెంచి మధుపగ్గంబులీయఁ గైకొనరైరి. వారి గర్వంబు నభిప్రాయంబు లెఱింగి జరా

సంధుండు “దోర్దర్పమున భేగలు వచ్చి మా ప్రోలు సొచ్చి స్నాతకవేషులై బలిమిని బుష్పగంధంబులు గొని వచ్చి నా యిచ్చు మధుపర్కంబు లేలయొల్లరు? మీ వేషంబులు బ్రాహ్మణత్వంబు నటించినను మహాసత్త్వ దీర్ఘ బాహుపృథుల వఱ్ఱో లక్షణంబులు క్షత్రియత్వంబును జెప్పక చెప్పుచున్నవి. మీ రెవ్వరు. మీ కోరిక తెయ్యవి?” యనినఁ గృష్ణుఁ డతని కిట్లనియె.

మేము క్షత్రియస్నాతకులము. ద్వారంబున మిత్ర నివాసంబును నద్వారంబున నమిత్రనివాసంబును జొచ్చుట క్షత్త్రకులవీరులకుఁ గర్తవ్యంబు. మేము నీతో యుద్ధంబు గోరి వచ్చిన కృష్ణ భీమ పార్థులము గావున నీ సపర్య లియ్యకొనకుంటిమి. మా మువ్వరలో నీ కిష్టముగల వారితో మల్లయుద్ధంబు సేయు మిదియ నీ విచ్చు సపర్య.

జరాసంధుండు కృష్ణ మొగంబు సూచి నగి పదు మూఁడుమాటులు పరుగెత్తిన పాటుఁబోతుపందవు నీవు. అర్జునుఁడు పసివాఁడు. నా కెనయగు భీమునితోఁ జెన కువ యొనర్చెదనని సన్నద్ధుండై వచ్చె. భీముఁడును వాని తోఁ బ్రతిఘటించి నిలిచి తలపడియె. పవలు పోరాడుచు రాత్రుల విరమించుచుఁ బోరిపోరి తుదకు భీమండు జరా సుతు హీనసత్త్వం జేసి

క. వెఱచఱవఁ బట్టికొని వడిఁ

జఱచి జరాసంధునొడలి శ సంగులయెమ్ముల్

విఱచి వధియించి యార్చెను

వఱలఁగ భీముండు భువన శ వలయంబద్రువఁ.

తరువాత జరాసంధసుతునకు సహదేవునకుఁ దద్రా  
జ్యంబు షట్టంబుఁగట్టి నిగృహీతులై యుండిన పుడమిపతుల  
విడిచిపుచ్చి జరాసంధురథమ్మున నమ్మువ్వరువీరు లతిరయం  
బున నింద్రప్రస్థమ్మునకుం జనుదెంచి ధర్మజునకు విజయ  
వార్త యెఱిఁగించిరి. చెఱనుండి విడిసింపఁబడిన రాజులు  
తమ తమ రాజ్యములకుఁ బోయి యపార ధన కనక మణి  
భూషణాంబరములు గొనివచ్చి ధర్మజుఁ గొలిచి సేవించిరి.

తరువాత నన్నయానతిఁ దలఁదాల్చి భీముండు తూర్పు  
నకును నర్జునుఁ డుత్తరదిశకును నకులుండు పశ్చిమంబున  
కును సహదేవుండు దక్షిణదిక్కునకును దిగ్విజయార్థమై  
బయలుదేరిరి.

ఉత్తర కురుభూములు దొడ్డి నర్వ భారుణీశ్వరుల  
వశ్యులఁ గావించికొని యపార ధనరాసులతో ధనంజయు  
చిరుదాంకితుడై బీభత్సుండు మరలె. పూర్వదిగ్భ్రహీశతుల  
నెల్లర నరిగాఘలఁగాఁ జేసికొని మారుతి యే తెంచె. నకుల  
సహదేవులు పశ్చిమ దక్షిణదిశల రాజుల లోఁబఱచికొని  
విజయలక్ష్మీవిభాసితులై క్రమ్మరి.

నారాయణుచే ననుజ్ఞాతుండై యజాతకతుండు  
రాజసూయంబున కుపక్రమించె. చతుస్సముద్ర ముద్రిత  
ధరావలయంబునఁ గల యిలాదినతులెల్ల రేఁగుదెంచి ధర్మ  
జన కపారంబుగఁ గానుక లప్పించిరి. బంధువులగు రాజు  
లెల్లరు విచ్చేసిరి. కృతాకృత పరిజ్ఞానాబున భీష్మద్రోణులు  
దాన దక్షిణలఁ గృపాచార్యుఁడు సకల వస్తువ్యయంబున  
విదురుండు రాజులు తెచ్చిన యుపాదానాబులు చేకొన  
దుర్యోధనుండు భత్యభోజ్యాది వివియోగమున దుశ్శాస  
నుండు నియుక్తులై తమ కార్యము లప్రమత్తులై నెఱ  
వేర్పుచూడిరి. ధర్మజుండు దీక్షుగైకొని యజ్ఞవేది కరిగె.  
బ్రహ్మవేత్తలగు ధౌమ్య పైల వ్యాస సుసాను యాజ్ఞ  
వల్క్యులు హోతాధ్వర్య బ్రహ్మది స్థానాబుల నియం  
త్రితులై నారదాది మహామునులు భీష్మాది రాజవరులు  
సదస్యులుగా సర్వక్రియాసమృద్ధులై షడంగ సమగ్రులై  
సంపూర్ణదక్షిణాసనాధులై జగన్నాధరక్షితులై సకలజనా  
నంద కరంబై రాజసూయం బతి రమణీయంబై ప్రవర్తిల్లె.

భీష్ముండు ధర్మజుఁ గాంచి స్నాతకుండు ఋత్విజం  
డును సద్గురుఁడిష్టుండు భూతలేశుండు సంయతుండును బూజ  
నీయులు. వీరిలోసద్గుణంబులతో నెవ్వఁడు పెద్దయగు నతని  
నొక్కని బూజింపుమన ధర్మజుం డట్టివాఁ డెవ్వఁ డెఱుంగఁ  
బల్కుమన నతండు సత్సేవ్యుండు శ్రీకృష్ణుండుదక్క నొరులు

లే రితనిఁ బూజింపు మనియె. శాస్త్రోపదిష్ట విధానంబున  
యుద్ధిష్ఠిరుం డచ్యుతుఁ బూజించె. అదిగని సహింపనోపక  
శిశుపాలుండు లేచి కృష్ణు నధిక్షేపించుచు ధర్మజున కిట్లనియె.  
సీ. ఈతండు వృద్ధని శ యెఱిఁగి పూజించితే

వసుదేవుఁ డుండంగ శ వసుమతీశ!

యాచార్యుఁ డని విన శ యమునఁ బూజించితే

కృతమతుల్ ద్రోణుండుఁ శ గృపుఁడునుండ

ఋత్యజింఁడని విచా శ రించి పూజించితే

దై వ్విపాయనుండుండ శ ధర్మయుక్తి

భూనాథుఁడనియెడు శ బుద్ధిఁ బూజించితే

యాదవుల్ రాజులే శ యవనిగొన

ఆ. వె. పూజనీయులైన శ పురుషులలోపల

నెవ్వఁడయ్యెఁ గృష్ణుఁ శ డిట్లులేల

పూజ్యులైనవారిఁ శ పూజింపనొల్లక

భీష్ముపనుపుఁడేసి శ బేలవయితి.

నీ వెఱుంగక యిచ్చినను దగుదునని యెట్లుకైకొనియె?  
పేడికిఁ గన్యాదానంబుక్రియఁ జెవిటికి మధురగీతిరీతిఁ జీకు  
నకు సుహృప దశ్శివంబుకరణిఁ గృష్ణునకు నర్ఘ్యంబిచ్చి  
యజ్ఞ వేది కలంకంబు గావించితరని పెక్కువిధంబుల నిం  
దించె. భీష్ము ధర్మజు లోపెనకొలంది ననునయించిరి కాని సల  
సలఁ గ్రాంగుచున్న చెమురునఁ జన్నిరు చిలుకరించిన యను

వున నాతనియెడ నని మఱియొక క్రోధకారణములయ్యె. అట్లు  
మించి నిందించుచున్న శత్రుపాలుని బాధుభావాలు బాటిం  
పక శౌరి చక్రంబున వానిశిరము ధరంబడఁగొట్టె. అంతఁ  
బ్రశాంతవిఘ్నంబై శుభావహంబై మహాధ్వరంబు సమాప్త  
ప్రయోగంబయ్యె. ద్రౌపదీధర్మజు లవభృథన్నానంబునఁ బరి  
పూతదేహులై విమలులై విలసిల్లిరి. క్రతువు చూడవచ్చిన  
రాజులు ధర్మజుచే సత్కృతులై వీరుకొని తమ తమ రాజ  
ధానులకేగిరి. గోవిందుండును బయనంబున కుమ్యక్తుడైనఁ  
గని పాండవులు దుఃఖితులై యెట్టకేల కొడంబడి చాల  
దూరము పాదచారులై నాగనాపి లోచన గోచర మగునంతకు  
దృష్టులు నిలిపి తమ హృదయముల నట నిలిపి యెట్టకేని  
మగిడిరి.

—:దుర్యోధన పరాభవము:—

దుర్యోధనుండు తత్సభా విభవంబుఁ జూచు వేడ్క  
మది గదుర గాంధారునితో నటఁ గొన్ని దినంబు లుండి  
యొకనాఁడు దాని రమణీయతకు విస్మితచకితుండై యయ్యె  
ప్రదేశంబులఁ గ్రమ్మఱుచు నొకచో వివృతద్వార ప్రదేశంబు  
సంవృతంబుగా సంశయించి చొరనొల్లక సంవృతంబు వివృ  
తంబుగా వగచి చొరంబోయి తత్కవాట స్ఫటికశిలాఘటిత  
లలాటుం డయ్యె. తటాఁబునఁ దన్నెవరేని గనుఁగొనిరకా  
శంకించి వెనుదిరిగి చూచి యెవ్వరు లేరని యెంచి మఱిండు

ప్రదేశంబునకుఁ బోయి సమప్రదేశం బున్నతప్రదేశంబుగా  
 విశంకించి యెక్క సమకట్టి కాళ్లు తడబడి నిమ్నప్రదేశంబు  
 సమతలంబుగా భావించి క్రమగతిం జని భూపతితుండయ్యె.  
 అటనుండి తటుకున లేచి చుట్టుప్రక్కలఁ జూచి మామా!  
 యేమి మన బ్రకు కిట్లయ్యెనని కుండుచు వేఱొకవంక కేగి  
 నీలాశ్మపగిత విమలమణిస్థలాబు జలాశయంబుగా సంశ  
 యించి పరిభానా బెగఁద్రోచికొనిపోయి భ్రాంతింబొందితిఁ  
 గదా యని తన్నుఁ దా నిందించికొని స్పటికదీప్తి జాల పరి  
 వృత జలాశయంబు స్థలాబుగా నిశ్చయించి కట్టిన పుట్టంబు  
 తడియం జొచ్చిపడి లేచె. అది ముతయుఁ గనుచుండిన పాం  
 చాలి చెలులతో మా మామ పుట్టఁధుఁడు. మఱచియు  
 మధ్య నంధుఁడయ్యెఁగదా యని పరిహాససూచకంబుగా  
 నగియె. భీమాదులుచు వికావిక నవ్విరి. దాని నెఱిగి ధర్మ  
 పుత్రుండు వాయుసూనుచే ధృతరాష్ట్రసూతికి దివ్య  
 వస్తుంబు లిచ్చి పుచ్చె.

ఇట్లు సభాప్రలాభంబునకు లజ్జితుండై సుయోధ  
 నుండు పాండవుల వీక్షించి కరిపురి కరిగి ధర్మజు రాజసూ  
 యంబు దన కసూయాజనకంబగుటకు సకలజన సయనోత్సవం  
 బైన తత్సభాలక్ష్మితనకనులకగ్నిజ్వాలయై మహాదాహంబు  
 సేయుటకు సంతప్తహృదయుండై నిదాఘదాహంబున నింకి  
 తఱుఁగు నల్పజలాశయంబునుబోలెఁ దఱిఁగి కందుగల

పసిండిం గాచినఁ గందివివర్ణముయిన వయినమున సంతస్తాప  
హవ్యవహదాహమున వివర్ణుండై వంది స్వరాజ్య వ్యాపార  
చింతల వర్జించి పాండవరాజ్య నాశవ్యాపారచింత దవిలి  
సుహృద్విరంజనుండై పాండవ నాశ కార్య రంజనుండై  
యెవ్వరితోడం బయికక యున్న నతని విన్నదనంబు గని  
శకుని సమీపించి “సుయోధనా! ఏల యిట్లు మహానివై  
సర్వకార్య విరంజనుండవైతివి? నీ ముఖంబు దీర్ఘ నిశ్వాస  
ధూర్తుని హతింజేసి కలుషమైయున్నదేల? ఏ నుండఁగ నీకు  
దురపిల్లనేల? ధారణి రాజు లెల్ల భవత్ప్రతాప నిరా  
కృతులుగాఁ దలుపుము. నీ సంతాపకారణంబు దెల్పు”  
మనిన నతం డిట్లనియె.

—:దుర్యోధను దురాలోచనము:—

ఎందే నే యుగంబులనేని వినంబడని యపూర్వము  
సర్వమనోజ్ఞతాపూర్ణ మిష్టభోగావహమునైన యా సభ  
ధర్మజుఁ డేరితం బడసెనోకదా? దానికి భయమంది ధరణీశులెల్ల  
వైశ్యులపోలె వశ్యులై ధనావళులు తడయక తెచ్చి యిచ్చి  
పూజించిరి. పరాక్రమార్జితములైన సపత్నుల పేర్కొని  
నాత్మహనిని మానధనుండైన మానవేశ్వరుండు చూచి  
నైఁచునే? అనిన సుయోధనుం జూచి మాయాప యగు  
శకుని “దుర్యోధనా! దీని కింత చింతింపనేల? నీ తండ్రి  
యుత్తరవండు పడయుట తడవుగా సపత్నుల సర్వ



స్వమ్ము ఊహలలో నీయదిగాఁ జేయఁగలను. సోదముపడ  
యని యతని నతని తండ్రి యొద్దకుఁ దోడ్కొనిపోయి  
యాతని శరీరకార్య వైవర్ణ్యములు చెప్పిన విని ధృత  
రాష్ట్రుఁ డదిపడి కొడుకు నొడలు దడవి కడు నడలుపడి  
యిట్లనె.

“కుమారా! కారవైశ్వర్యంబెల్ల నీ యందె సమ  
ర్థితమయ్యె. ఎల్లరు నీకుఁ బ్రీతులకాని యప్రియులులేరు.  
సకలభూపతులు నీ పనుపుసేయ వివిధ భోగంబులు దివి  
జేశున ట్లనుభవింపఁదగు. నీ విట్లు భోగపరాజ్ఞుభవ్వమ్ము  
నొంది కృశించి తనుచ్ఛాయఁ దఱిగియుండనేల?”

తండ్రి ప్రశ్నల నూహగాఁ గొని తన మనోభీష్టంబు  
నెఱిగింప నదనని తలంచి సుయోధనుం డిట్లనియె. “జనకా!  
పాండవుల విభవం బాఖండలు వైభవముకంటె నధికంబై  
తదీయ ప్రతాపరుచులతో దిక్కులు నిండె. సఖ్యసంబం  
ధములచేఁ జక్రియు యజ్ఞ సేచుండును దక్క నరివెట్టనివా  
రవనిలేరు. వసుమతీచక్రమెల్ల వారి వశమయ్యె. రారాజునై  
ప్రాభవశూన్యనట్లు దీని నెట్లు చూడనోవును? మఱియు  
వినుము. రత్నపరిగ్రహణంబునందు ధర్మజుండు నన్ను  
నియోగించె. వారి గృహంబు రత్నాకరంబన నొప్పు.  
గౌడకాంభోజకతులు వివిధ వర్ణ రత్నకంబళంబులును శుక  
వర్ణవాహ నివహములును, సింహళ చోళ కేరళ పాండ్య

రాజపుత్రులు మాక్తిక విద్యను పుంజంబులును నేలాగురు  
చందనంబులును నిచ్చిరి. కేకయ కాశ్మీర కాంభోజాది  
మహీపతులును, కురుకచ్ఛనివాసులును, సింధు పారసీక  
హూణదేశాశ్వంబులను బర్హతనిభంబులైన యిభంబుల  
సమర్పించిరి. వనవాసులైన పులింద బర్బర పారద తురుష్క  
ప్రభులు హేమశైల రామగిరి కురుక్షేత్రజంబులైన  
కౌసుంభక్షేద్ర దివ్యావధంబులను, నింద్ర నీలేంద్ర గోప  
పిక చంద్ర మయూర కీరవర్ణ తురంగమంబులను సౌవర్ణ  
కీట పట్టజాండజ శయ్యలను మణి కాంచన రచిత గజ  
దంత మయ శిబికాసనంబులను నర్పించిరి. చిత్రరథుండు  
గంధర్వహయంబు లేనూటి నొసంగె. తుంబురుం డను  
గంధర్వుండు నూఱు వారువము లిచ్చె. విరటుండు రెండు  
వేల గజంబు లిచ్చె. ద్రుపదుండు వేయి గజంబులఁ బది  
వేలు హయంబులఁ బదునాలుగువేలు విలాసినీ జనంబులఁ  
బదివేలు దాసీజనంబుల నిచ్చె. కృష్ణుండు కటస్యండి  
సుగంధి దాన జల సంపదల నొప్పువాని సూర్యరశ్మి  
డిందుకఱుపఁజాలు రుచిమన్నణిహారాలంకృతంబులైనవానిఁ  
బదునాలుగువేల దంతావళంబుల సంప్రీతి మెయి నొసంగె.

ఉ. భావి పురాతనాద్యతన

పార్థివలక్ష్మణులు పాండవేయ ల

క్షీణవిభవంబుతోడ నుప

మింప సమంబులుగావశేష రా

జావళిలోన నత్యధికు

లైన సపత్నుల పేర్నిఁ జూచి యే

జావె సహింపనోపక కృ

శుండ వివర్ణుడనైతి నెంతయున్.

లక్ష భూసురులు గుడిచినఁ దనంత నొకపరి మ్రోగు  
 విచిత్ర శంఖ మధ్వరంబు ముగియుఁదనుక విడువక మ్రోసె.  
 అమ్మఖంబున సధముండును గడుఁ బ్రియంబున నభ్యర్చిం  
 తుండ కాని వంచితుఁడు లేడు. హరిశ్చంద్ర రాజసూయంబు  
 కూడ నీ సవనంబుతో సాటికాదని యభ్యాగతులైన నార  
 దాది మునీంద్రు లనిరి. బ్రహ్మ విదుల నెనుబది యెనిమిది  
 వేవుర నల్లిండ్ల నిలిపి ముప్పంద్రు దాసులఁ బ్రత్యేకంబుగ  
 నొసంగి యుద్ధిష్ఠిరుండు రక్షించుచున్నాఁడు. అనుదినము  
 కలధౌతమయ పాత్రంబులఁ బదివేవురు భూసురు లతనిచే  
 సేవితులై కుడువఁ గట్టఁ దొడువఁ బూయఁ గలుగుదురు.  
 కష్టపురుషునికరణిని వారి పురుషార్థము నెట్లు చూచి సహిం  
 తును? అవభృథస్నానులై ద్రాపదీ ధర్మజులకు సాత్యకి  
 మాక్షికచ్ఛత్రంబుఁ బట్టె. భీమ పార్థులు మణిహేమదండ  
 చామరంబులు వీచిరి. కవలును గృష్ణుఁడును ధృష్టద్యు  
 స్నుండును రాజుల వేర్వేరి మ్రొక్కించిరి. అట్టి తరుణంబున  
 దీప్తిదఱిగియున్న మమ్ముఁ గని పాంచాలీ పాండవ వాసుదే  
 వులు నగిరి. ఆ సభం జరిగిన ప్రలంభంబు నాకింకను హృ

దయ శల్యంబు వేధించుచున్నది” అని దుఃఖింప శకుని  
 “రాజేంద్రా! నీకు వగవనేల? వారి రాజ్యలక్ష్మి యెల్ల  
 మాయాదురోదరమున నపహరించి యిత్తు. ధర్మజుండు  
 ద్యూతప్రియుండు. కాని యందలి యుక్తివం బెఱుంగఁడు.  
 నే నక్షువిద్యయుం దతిదక్షుండ. అతని నశ్రమంబున నోడింతు”  
 నని యోదార్చె. శకుని పలుకులకు సుయోధనుండు  
 సంతసిల్ల తండ్రి పదంబులపైఁబడి యితని మతంబున కొడం  
 బడవలయు. విదురాదులతో నాలోచించిన వా రిండుల  
 కియ్యకొనరు. నీవ యాజ్ఞ యీవలయు. ఈయనంటివేని  
 యీ క్షణమ సర్వభక్ష భక్షితుండనయ్యెద ననినం గుమా  
 రున కాష్టాదకరంబుగఁ గానిమ్ము చూతమని వేపురు శిల్ప  
 చాన్యల రావించి రమ్యంబగు సభ యొండు నిర్మింపంబంచి  
 యేకాంతంబున విదురునకు శకుని మతంబు వినిపించిన  
 నతఁడు విస్మితుండై యిట్లనియె.

“కలి ద్వాపర సమీపం బగుటయు జూదం బఖిల  
 ప్రజాక్షయకరం బగుటయు నెఱుంగవైతివేల? నీ పుత్రు  
 లొండొరులతోఁ గలసి వర్తించుట నీ కొప్పదయ్యెనే?  
 వారి దుర్వ్యవసాయం బెట్లే నుడిపి యిక్కురువంశ రక్ష  
 ణంబు సేయుము”

అనిన ధృతరాష్ట్రుండు కొంతవడి యోజించి, “నేను  
 నీవు శాంతనవ కృప ద్రోణాదు లుండఁ బుత్రుల కేల

భేదంబు పుట్టు? దీనికి నీ వొడంబడుము. వడిగల హాయంబులఁ బూన్చిన రథ మెక్కి యింద్రప్రస్థమున కరిగి ధర్మజాదులఁ దోడ్కొనిరమ్మ” ని పంచిన నతండు భీష్మున కంతయు నెఱిగించి యిది కర్జంబు గాదని విచారించుచుండె.

మఱియొకనాఁడు తండ్రి కొడుకుతో మంతనంబున మంతునకుఁ గాని యీ ద్యూతవిచారం బుడుగుమని పలు విధముల నొక్కి వక్కాణించె. అంతకన్న మిన్నగఁ గ్రతువు సేయుమనియె. వానిం బెరచెవిం బెట్టి సుయోధనుండు తండ్రి కిట్లనియె.

“ద్యూతంబునకంటె వేఱొండు వర మీయఁదగినది లేదు. సులభోపాయంబున నరుల సంపద కైకొనందగు నేని యంతకంటెఁ జేయఁదగిన దేది కలదు? అల్పుడని శత్రు నుపేక్షించితిమేని మ్రానిమొదలి వల్మీకంబునట్ల క్రమంబునఁ జెఱుపఁగలుగు. అహిత వృద్ధి యుపేక్షితమైనచో నల్పవ్యాధియుం బోలె నిర్మూలితాత్ముఁ జేయకుండునే? నాక్షేమంబు గోరుదేని దీని కొడఁబడుము. విదురు మతియు పాండవహితార్థంబ యని మరల మరల స్మృతికిఁ దేవలయునే? తన కార్య మొరుమతంబునఁ గావింపఁజనునే?”

సమయానుకూలంబుగ శకుని యిట్లనియె.

“తనయుని యభివృద్ధి కీ వేల యొడంబడవు? వడ్డనంబులు లేక చతురంగ సన్నాహ మొనర్పక యుభయ

వీరకర వివిధాయుధాన్యోన్య సంఘట్టనా రావంబు లెసంగ  
సంగ్రామంబు సేమక పరుల రాజ్యలక్ష్మి ప్రాప్తించుట  
కేల యొల్లక మోకా లొడ్డుచున్నావు? ఏ నశ్రమమున  
నక్షములు దాల్చి ప్రతిపక్షతుల యక్షీణ సంపదల  
జయించి యిత్తు. ధర్మజు రావిపుము వేఱొండుపాట  
వేల్పులకైనఁ బాండవోన్నతి హరింపఁగాదు”

ఎట్టకేలకు వారి మతంబునకు ధృతరాష్ట్రుఁ డను  
మఠించి విషయం బిలిచి “నీ వేగి యీ చిత్రసభం జూడ  
ధర్మజు ననుజలతోఁ బిలుచుకొనిరమ్ము. ఈ సభను  
నలండుచు దుర్యోధనుఁడును సుహృద్ద్యూతంబునఁ బ్రవర్తింపఁ  
గలవా” రనినఁ బెక్కుమారులు వారించి తుదకు నిర్బంధ  
మున ధృతరాష్ట్ర నియోగమున కొడఁబడి యింద్రప్రస్థమున  
కేగి పాండవులచే నభ్యర్చితుండై నిజాగమన ప్రయోజనం  
బెఱింగించె.

ధర్మరాజు జూదము తగవుకాదని యోజించియుఁ  
బెద్దల యాజ్ఞ యనుల్లంఘ్యమని తమ్ములతో ద్రాపదితో  
ధౌమ్యవిద్యజ్ఞనానుచరసంఘంబుతోఁ గదలి కరిపురికివచ్చి చేరె.

దుర్యోధనాదు లెదురేగి వారిం దోడితెచ్చి పలు  
మర్యాద లొనరించిరి. మఱునాఁ డందఱును వినోదభవ  
నంబునకుఁ జని దాని రామణీయతం గాంచి మెచ్చిరి. ఆ  
యపూర్వసభామణి కుట్టిమంబున సుఖాసీనులయి యిష్ట

సంభాషణ క్రీడావినోదంబులఁ గొంత ప్రొద్దుపుచ్చిన పిదప దుర్యోధనుఁ డజాతశత్రున కిట్లనియె.

“అన్నా! యిందుఁ గొంతతడవు సుహృద్ద్యూతంబున వర్తింతుమా? నీవు ద్యూతప్రియుండవనియు నందుఁ గడు గడు దక్షుండ వనియు విందు నిన్నుఁ బ్రీతుంజేయుటయ మాకుఁ గర్తవ్యంబు”

అనిన ధర్మజుండు దుర్యోధనుఁ గాంచి “క్షత్త్ర సీతికి నికృతియుఁ జూదంబును గ్రనుంబులుగావు. జూదంబు పాపవృత్తంబు. కుత్సితకితవులతోడ నాడిన నెట్టివారు సర్థ ధర్మ వివర్జితు లగుదురు. మాయాద్యూతంబున జయించుట మహాపాతకంబు” అన నా మాటలకు శకుని, “ఇలేశా! బలహీనులు బలవతుల జయింపఁ గడగునెడ మాయాబలంబులం జేసి యొడుచుట యెదును గల యదియ. నీ కోటమి సిద్ధించునని భయంజేసి యుడుగు” మన ధర్మజుండు రాజసపూరితుడై పిలువంబడి వెనుకంజ యిడుట యొడయనికిఁ బాడియె యని యాడఁదొడంగి చందన కర్పూర కస్తూరీ పరిలిప్తంబయిన ద్యూతరంగంబు నందు ముందర గంధ పుష్పార్చితంబులైన యభిమతాత్మంబు లమర్చికొని మీలో నెవ్వరు నా తోడ నాడువారని గభీ రోక్తులు పలికె. “నీతో నాడ నే నెంతవాఁడ. ఈ శకుని నాకై నీతో నాడఁగడంగువాఁడు. అతని యోటమి నాయ

దిగ భావింతునని నుర్యోధనుండు తన చేతి రత్నకటకం బొడ్డె. అన్యలకై యన్యులాడు టెంతయు విషమం బని మణిహారం బొడ్డి కాంతేయాగ్రజం డాడ నారంభించె. పెద్ద లెల్ల రా సభయందుఁ బ్రహృష్టహృదయులై యుచ్చాస నస్థులై చూచుచుండిరి. క్రమక్రమంబున భూషణంబులు, నువర్ణ రత్న భాండాగారంబులు, చతుశ్చతనిధులును, వహాధ యూధంబులును, మదాంధ గంధ సింధురంబులును, ధర్మజాఁ డోడి బద్ధమత్సరుండై మరల యోషిత్సహస్రంబులఁ బరి చారికల, గంధర్వ హయంబులఁ దదితర సుందర తురంగ మృగసంఘంబుల నొడ్డి యోటువడియె.

అది గని విచురుండు రహస్యప్రకారంబున ధృత రాష్ట్రు చెవియొద్దఁ జేరి “నీ పెద్దకొడుకు వొడచిన యపుడ పెక్కు దుర్నిమిత్తంబులు వొడమె. వీఁడు ఖలుఁడు. ఎగ్గుల తోడన పుట్టినవాఁడు. ఎన్నండును బాపంబు వొరయని మీ కులంబు నేఁడు నీ తనయుని కారణంబునఁ బాపభూ యివ్వంబగుచున్నయది ఒకని కారణంబునఁ గులంబున కెగ్గుగునేని వాని దూషించి కులంబు రక్షించుట ధర్మంబు. కులరక్షణార్థంబుగఁ గాదె కంసుని యాదవులు కృష్ణునిచేఁ జంపించిరి. నీ శాసనంబున వాసవసూనుండు కులపాంసను వ్యర్థీకృతామోధను దుర్యోధను నిగ్రహించుఁగాక. ప్రతి యు రాజ్యము తొంబది తొమ్మిండుగురు నీ కొడుకులు



సుఖంతుగుగాక. ఒక నక్క నొసంగి సింగమం గొనుట తగదే? నీకుఁ బాండవులు పెరవారలే? నీ సుతుఁడు బాగులకై ఫలపుష్ప ద్రుమంబుఁ గాల్చుచున్నాఁడు. వారింపుము” అని యెన్నియనువులఁ జెప్పినను బుత్త స్నేహంబున నెద్దియు జేయక యంధరా జూరకుండ దుర్యోధనుం గని యతఁ డిట్లనియె.

“అన్యాయమార్గంబున మాయావి యగు శకుని నూలు కొలిపి పాండవులఁ బరాజితులఁ జేయుట లగ్గుగాదు” అనిన దుర్యోధనుం డలిగి “నీవు పక్షపాతివి. వారినే వందివలెఁ గీర్తింతువు మచ్చునిందింతువు. మామేలెంచవు. నిన్నుంచుకొనియుంట యెడిని జెను ఫణి నుంచుకొనినట్లయ్యె. నీ యంత నీ వుండుము. మాకు బుద్ధిచెప్పరాకుమా. పిలువనిపేరంట మేల మెడ వైచి కొనియెడ” వని తూలనాడిన విమరుఁడు “దుర్భుద్ధి! నీకుఁ జెడఁ గఱపువారే చెబులు. నీ యట్టివారే కార్యంబులు సెప్పువారలు. ప్రియములు పలుకువారిని మెచ్చునట్లు పథ్యంబున ప్రియంబునైన పలుకు నీ వంటివారు విందురే? రోగికిఁ బథ్యము రుచించునే?

తే. గీ. మొదలన ప్రియమయ్యను శ దుదిగరంబు

పథ్యమగు పల్కు ప్రియులందు శ బలిమి నైనఁ

బలుకవలయు మోమోడక శ యొసి యట్టి

వాఁడు దగు సహాయుండు భూ శ వల్లభునకు.

నన్నన్యథా బుద్ధిన్యోగక పలికితివి. పాండవులతోడి విగ్రహంబు నీకు లగ్నమగుదు” అని విగతవచనమండయ్యె.

అంతయు నోడితి విచ నేది యొడ్డగలవాడ వని శకుని యన యుద్ధిష్ఠిగుండు మోసమెఱుంగక రోషంబు పెనగొన దేవబ్రాహ్మణ వృత్తులు దక్క సర్వభూమియు నొడ్డి యోడె. తదుపరి తమ్ముల నొకొక్క విగ్ర బణబిడి యోటు వడి తన్నొడ్డికొనియు నోడె. అప్పుడు శకుని ధర్మతనయుంగని “ఏల యింత బేలవై నిన్నొడ్డికొంటివి? ఐన నేమాయె. నీ ధనంబగు పాంచాలి నొడ్డుము. గెలువఁ గల” వన ధర్మరాజు శివముగొన్నవాని తెఱుగునఁ దన్నెఱుంగక ద్రాపది నొడ్డె. భీమార్జునులు వారించిరి. ప్రయోజనంబు లేక పోయె. వెంటనే యోడె. ధర్మరాజు మొగంబున నపుడు దైన్య మగపడియె. అంత దుర్యోధనుండు గద్దియనుండిలేచి విదురు దిక్కుమొగంబై “పాండవులు తమతో ద్రాపదితో సర్వంబు మాకోడి దాసులైరి. దాసి యగు పాంచాలిం బిలుపుము సభాభవనం బలికింపవలయు” నని దుర్యోధతుండై పలుక నతండు సహింపనోపక “దుర్యోధనా! నీ వెక్కడ? ద్రాపది యెక్కడ? దాస్యమెక్కడ? ఈ దుశుకు నీకుఁ దగదు. అవి నీతిపరుం దొల్లంటి సుఖదయు నెఱేక్షింపదు. పాంచాలి నీ కంటి కంత యనపాశ్రయయై తోఁచెనే? తులువలతోఁ జేరి చెడనున్నాడవు. ఆ భీమసేను నెఱుగుదే? ఆశీవిషంబుల

నేల యలిగించెదవు? నీ ద్యోతఫలంబు వేణుఫలంబును బోలె సహమూల వినాశంబునకు నిమిత్తంబగు” ననిన సుయోధనుండు విదురుం దూలనొదరి ప్రాతిగామిం బిలిచి పాంచాలిం దోడితేరఁ బంచె.

వాఁడు సర్వగతిం జని సభయందలి విశేషంబులు వివరించి రాజు నాజ్ఞగా నాయమం బిలిచె. కృష్ణ యులికిపడి “అకటా! ఏ యుగంబుననేని యెట్టి దుష్కితవుండేని భార్య నొడ్డి యోడినవాని విందుమే? ధర్మపుత్రుండుకూడ నిట్లాచరించునే? కానిమ్ము. ప్రాతిగామీ! నన్నోడి తన్నోడె నా? తన్నోడి నన్నోడెనా? ఎఱిగినఁ బలుకుము. ఎఱుంగవేని యా జూదని నడిగివచ్చి నన్ను దోడ్కొని పో” మ్మని నుడివె.

ప్రాతిగామి క్రమ్మటివచ్చి పాంచాలి పలుకులు ధర్మ సందనునకుం జెప్పిన నతండు దుర్యోధర పరాజయ దుఃఖిత చేతస్కుండై యదత్త ప్రతివచనుండయ్యె. దుర్యోధనుండు ప్రాతిగామిం గని “యీ సందిగ్ధాంశము నిచ్చటికే వచ్చి సభ్యుల నడిగి తెలిసికొందువు రమ్మని పిలుచుకొనిరమ్ము. పో” మ్మన నతం డేగి యవ్వార్త యెఱింగించె. అద్దేని మడి వెఱుంగంది వాని పిఱుదన యేకవస్త్రము, నధోముఖయునై సభకుఁ జనుదెంచి కురువృద్ధుల మఱుపున నిలిచె. చూడ నోపక లజ్జితులై దుఃఖాకులిత మఱుస్కులై తలలువాంచి యున్న పాండవుల వైలక్ష్యం బుపలక్షించి సంతసించి సుయో

ధనుండు దుశ్శాసనుం జూచి “ప్రాతిగామి భీమునకు వెఱచు నీ వేగి దాని నీడ్చికొని ర” మృగ సతండు పరుగునఁ బాఠించాలికడకుఁ బోయె. వచ్చువాని పరువుగని బెబ్బులింగన్న యిట్టిచందంబున భయభ్రాంతయై వడవడ వడంకుచు నయ్యబల “అన్నా! నన్ను ముట్టకుము. ఏకవస్త్రును. రజస్వలను. సభ కెట్లు రానేర్తు?” ననిన విని యద్దురాత్ముఁ డద్దేఁది బదరి “పంచభర్తృకా! ఏకవస్త్రవై తేమి? విగతవస్త్రవై తేమి? నిన్నెట్లును గొనిపోదు” నని రాజసూయావభృథన్నాన పరిపూతంబై పెనుపొందు నామె వేణిం బట్టికొని నిమ్మరు ణుండై సదస్యులు సంభ్రమించి చూడ సభ కీడ్చి తెచ్చె.

వాతావధూతంబైన పతాకయుంబోలె దుశ్శాసనాప కృష్టయై ద్రౌపది విక్రీర్ణ కేశకలాపయు వివర్ణవదనయు నై సభ్యులం గని కోపలజ్జాపరవశయై యిట్లనియె. “కురువంశ భూషణుండగు ధర్మరాజు దైవోపహతుఁడయ్యు ధర్మ మేల దప్పు? ఈ దురాత్ముఁ డేల నన్నీ సభ కీడ్చుకొనివచ్చె? భరత వీరుల కిట్టి కార్యంబు ధర్మంబకాబోలు! జగత్త్రయ జయ భుజవీర్య సనాథులైన నాథులు గలిగియు ననాధనైతి!”

అని రోక్షకటాక్ష నిరీక్షణంబులు భర్తలపైఁ బ్రసరింపఁ జేసినఁ గటకటపడి కటము లదర వడముడి బొమముడి గదుర నుగ్రుండయ్యుఁ గ్రోధంబు నడంచికొని ధర్మరాజున కిట్లనియె. “అన్నా! సర్వము నోడితివి. మమ్మోడితివి. సమ్మతంబు

భార్యను బణంబుగ నిడి యోడునంత యవివేకమే? నీ నెపమున నా గోల నీచులచే నీ దుష్టసభను బరీభూత యయ్యె. ఇంతకుఁ గారణంబై యధర్మవృత్తిం బ్రవర్తించిన భవద్బాహుదాహంబుసేయక నాకోపదాహంబు శాంతింపదు” అని రోషావేశ పరవశుండై పలుక నులికి సవ్యసాచి యిట్లనియె.

ధర్మనుతుండు ధర్మంబు దప్పిన ధరణి తల్లడిల్లడే? అతని దిద్దునంతవారమే మనము? పిలువఁబడి మరలుట ట్రాస్త్ర సీతిగాదు. ఆడినది జూదము. అందుఁ బాడియేది? పాడికానిదియేది? ధీరులు గురుల సతిక్రమింపఁ దగవే? చాలు. నీ యుద్యోగం బుడుగుము. అని శాంతింపజేసె.

అంతకు నన్యాయ శ్రవణ వికర్ణులై యున్న సభాసదులఁ గని వికర్ణుండు లేచి “పెద్దలారా! ధర్మజ్ఞులైన వృద్ధులతోఁ గూడినది సభ. అందఱు భార్యలుగలవారు కారె? ఈ సుశీల నిన్నీచు లిట్లు నిందితఁజేయ నూరక చూచుచుండఁ బాడియే? ఈ యమ ప్రశ్నంబు విచారణీయంబు. తెలిసియుఁ బెద్ద లేలొకో యూరకున్నవారు? ద్రౌపది వారి కెట్లుదాసి? ఏవుర ధనంబు నొకఁ డొడ్డఁ జనునే? ఓడిన ధర్మజుండు మరలఁ బాంచాలినొడ్డ బాధ్యుఁ డెట్లగు? దుర్వ్యసనంబులం దవిలినవాఁడు ధర్మపు దప్పి వర్తిల్లు. అట్టివాని కృత్యంబులు చేకొనందగవు. కావున ద్రౌపది యధర్మవిజిత. ఆమె నిటకుఁ దెచ్చుట యన్యాయ్యంబ” అనినఁ గర్ణుఁ డిట్లనియె.

వృద్ధులున్నచోటఁ దగుదునని లేచి గరువంపుఁ  
బలుకు లాడఁ జిటుతవాని కేల? ధగ్మజుండు సర్వస్వమ్ము  
నోటువడినప్పు డిది యతనికి వెలిగాదు. ఇది యనేక భర్తృక  
గావున బాధకి. దీనిని విగతవస్త్రం జేసి తెచ్చినను ధర్మ  
విరోధంబు గాదు. అని ప్రత్యాఖ్యానంబు సేయ వికర్ణుడు  
“పతివ్రతను దూలనాడి యవమానించిన పాపఫలం బూరక  
పోవునది కాదు. మీ వంటి మంత్రులు గలిగియున్నప్పు  
డది శీఘ్రకాలంబునఁ వంశదాహంబు సేయ సందియంబు  
గలదే! కులటనైనను దాని మానభంగంబు సేయ మాన  
నంతు లొప్పుదురే?” యన దుర్యోధనుడు వానిం బవరి  
దుశ్శాసనం బిలిచి ద్రౌపదియుఁ బాండవులయొ వస్త్రంబు  
లొలిచి తెమ్మనఁ బృథాతనయులు తమ పై వస్త్రంబులు  
దీసి ముం దుంచిరి.

—:ఆపన్నరక్షణము:—

తగనిపనియని యైనఁ దలఁపక దుశ్శాసనంబు ద్రౌపది  
కట్టిన పుట్టంబు నొలిచె. ఆ యమ వేఱొండు గతి లేదని  
హస్తాబ్జంబులు పైకెత్తి.

మ. కరుణాదూరత నూరకుండి రయయో

గాంగేయ ముఖ్యుల్ మహా

పరిభావంబున కోర్వరామిఁ దలలుక

వక్షస్సులోఁ గ్రుక్కి దు

ర్భర దీనస్థితి నున్నవారలు పతుల్

రావే ననుం బ్రోవవే

శరణం బెవ్వరులేరు నాకు నిఁకఁ గృ

ష్టా! దీన సంరక్షణా!

అని ప్రార్థించె. దీనావనుఁ డగు శ్రీకృష్ణు డామె  
కక్షయంబుగఁ బటంబులఁ బ్రసాదించె. దుశ్శాసనుం  
డొలుచుకొలఁదిఁ దఱుఁగక వలువ లెప్పటివలె నగు  
చుండె. వస్త్రంబులు ప్రోవులయ్యె. వాని యొడలు  
ముచ్చేమటలు గ్రమ్మె. అలసె. వాఁడు సేయుచున్న  
క్రూరకార్యంబునకు సహింపఁజాలక కోపరక్తాంతనయనుం  
డగుచు భీమసేనుం డంతకాకాదుండై దంతసందప్త దారుణ  
ముఖుండై

మ. కురువృద్ధుల్ గురువృద్ధబాంధవు లనే

కుల్ చూచుచుండన్ మహా

ధ్యుండై ద్రౌపది నిట్లు చేసిన ఖలున్

దుశ్శాసనున్ లోక భీ

కరలీలన్ వధియించి తద్విపుల వ

క్షతైల్ల రక్తోరు ని

ర్భర ముర్వీపతి చూచుచుండ నని నా

స్వాదింతు నుగ్రాకృతిన్.

ఇట్లు చేయనైతినేని పితృ పితామహుల గతికిఁ దప్పిన వాఁడ నగుదు నని నానిపై కుఱికె. విదురుం డడ్డుపడి నాయనా! వీరి క్షేమము వినాశకాలము దాపరించినది. మమ్ముఁ గనియైన ధర్మతనయు మాట నిలుపుమని వారించె. సభలోని సందడి చప్పు జల్లాతె.

సభికులార! నే నిజముగ వీరి దానినే? ఎఱుంగఁ జెప్పఁడని ద్రాపది మరలఁ బ్రశ్నించె. భీష్ముఁ డప్పొచ్చి చాలిం గననేరక తలవాంచి “పతివ్రతా తిలకమా! నీ యోగ్యతయే నిన్నుఁ గాపాడుచుండె. జీవచ్ఛవంబులమై పడియున్న మమ్మేల ప్రశ్నించెమ? ఇందలి ధర్మసూక్ష్మంబు ధర్మతనయుఁ డెఱిగి చెప్పవలయుఁ గాక యలంతులు వలంతులే?” యని ధృతరాష్ట్ర పాపవ్యవసాయాంగీకారంబును గూర్చి యతని నిందించె.

కర్ణుండు లేచి “తరుణీ! ఒక్క భర్తను గలిగి యుంటేని నీ కింత వంత ప్రాప్తించియుండదు. ఇప్పుడేని జూదంబున నాలి నోటు వడనివానిగా నీ సభయు దొకని నేరికొనుము. సుఖపడఁగలవు” అని యుల్లసమాడె. వాని మాటల కనుగుణమ్ముగ దుర్యోధనుండు తన తొడ చూపి ద్రాపదిని రమ్మని సన్నచేసె. అది గని మారుతి మండిపడి యాయుధంబు లున్న వలనికి దృష్టులు పరఁగించుచు



ఉ. భారుణి రాజ్యసంపద ము

దంబునఁ గోమలిఁ గృష్ణఁ జూచి రం

భోరు నిజోరుదేశమున

నుండఁగఁ బిల్చిన యిద్దురాత్ముడు

ర్వార మదీయ బాహుపరి

వర్తిత చండ గదాభిఘాత భ

గ్నోరుత రోరుఁ జేయుదు ను

యోధను నుగ్రరణాంతరంబునఁ.

అనుచు నడవ నతని సంరంభ విజృంభణంబులు చూచి భీష్మ ద్రోణ విదురు లడ్డంబై యిది కోపంబునకు నమయంబుగాడు. శాంతింపుమని ప్రశాంతచిత్తుం జేసిరి. వీని లెల దన్నువఱకు నీ నా కరంబుల జలపానంబు సేయనని భయంకర ప్రతిజ్ఞ గావించి భీముండు మరలె. అప్పుడా సభయందు దుశ్శకునంబులు పెక్కులు పుట్టె.

దుర్నిమిత్తములకు నంతకు మించిన భీముని భీమ ప్రతిజ్ఞలకు భీతుండై మేను వడఁక మించివచ్చె నని వగచి ధృతిగాఘ్రుండు కొడుకును బెక్కువిధముల దూటి ద్రావ దిని జేరంబిలిచి “అమ్మాయీ! నా కోడండ్రలో నీవు కడు నభ్యర్చితవు. నా యెడఁ బ్రసన్నమతివై యీ నా కొడుకుల దుడుకుల నెడఁద గణింపక మన్నించి నీ యిష్టంబు గోరుము. నీకుఁ బ్రియంబుసేయ సంసిద్ధుఁడ” ననిన ద్రా

పది యతనిం గని “పెద్దలకు వరంబీయఁ గోర్కె గలదేని ధర్మతనయుండు దాస్యనిముక్తుఁ డగునట్లు ప్రసాదింపుఁ” డని నేర్పుమెయిఁ గోరె. సంతసించి యంధరాజు రెండ పది కోరుమన నద్దేవి “ధర్మజు తమ్ములు తమ శస్త్రాస్త్ర ములతో విముక్తులఁ జేయుఁ” డని కోరె. అదియు నిచ్చితి మఱియుఁ గోరుమన న్రాపది “క్షత్రియకాంత కింతకంటె నడుగ నధికారము లే” దనియె. ఆమె ధర్మసూక్ష్మజ్ఞతకు గుణంబులకు సంతసించి ధృతరాష్ట్రుండు ధర్మజుం బిలిచి యెప్పటియట్ల మీ రాజ్యంబు సర్వసంపదలు నిచ్చితి. వీరి యెగ్గుల మఱివుమనిన ధర్మజుండు తండ్రి యానతిఁ దలఁ దాల్తు ననియె. భీముండు “లేచి కొఱివితోఁ గాల్చి జలముం జలికినవిధమునఁ బలికిన పలుకులలోని పోటులఁ బాటించక తలయూఁపదగునే? తమ్ములు ప్రాణంబులతోనుండ ధర్మ రాజును భార్య కృపాలబద్ధిర నేలింతురే? స్త్రీ ధనము గొని జీవించునంత యధమాధముఁ డగునే యమనంద నుండు? పరాక్రమోపాగ్నితంబ క్షత్రియుల కానుభావ్య ములు” అని యొల్లకున్న “భార్య కృపయేల! ఆర్యకృప యనుకొనరాదా?” యని సాంత్యన వచనంబుల నతని సమాధానపఱచి ధర్మజుండు తమ్ములతో న్రాపదితో నింద్రప్రస్థమునకుఁ బయనించె.

—:పునర్ద్వ్యుత్థము:—

దుర్యోధనుండు కర్ణ శకుని పైంధవ దుశ్శాసనులతో

నాలోచించి తండ్రికడకేగి “మన మెంత మేలుచేసియుఁ బాండవులకు హితులము కాజాలము. వారి నొక వంక నీ పరిభవాన్ని కాల్చుకుండునే? ఆశీషముల నలఁగఁబొడిచి కంత సమీపంబున విడిచినట్లు వారల విడిచిపుచ్చితివి. ఎక్కటిశూరులు వా రొక్కపై పగ సాధింపకుందురే? వారి నీ సారి ద్యూతంబునకుఁ బిలిపింపు” మనిన నతం డులికిపడి “కుమారా! పదలిసోయిన సింగంబులయెడకు మరల నడచు జడునికై వడి వారి సముఖంబు నేల యాసించెను?

ఉ. అన్నకునోడి భీముఁడును

నర్జునుఁడుగ్ గవలుగ్ సతీమణిగ్

బన్నము సేయునప్పు మిముఁ

బందల నొప్పరికించిరింక వాం

డ్రన్నను గిన్ననుం దలఁప

కాగ్రహవృత్తి మెయిం జరించి నీ

యున్నతి రూపుమాపుదు ర

హూ యిపు డేటికి జూద మాత్మజా!”

నీ దుర్వ్యవసాయం బింకనైన నుడుగుమని ప్రాధేయ పడియె. సుయోధనుండు చిర్నగవుతోఁ “దండ్రి! పిదప మొదటిసని సేను మేమంత వెఱ్ఱులమే? ఇప్పటి కట్టుదిట్టములు వేఱు. తప్పక రప్పింపవలయు” నన నతం డొడంబడి ప్రాతిగామిం బంపె.

పితృనియోగంబును విధినియోగంబును నవిలంఘనీయములని పాండవులు వెంటనే కదలి వచ్చిరి. మరల

నెప్పటియట్ల ద్యూతరంగంబునఁ గూర్చుండినీ. శకుని ధర్మజం గని “ధృతరాష్ట్రండు మిము గౌరవించి యిచ్చినవానిని మీరు పణంబుగఁనుంపఁదగదు. మన యిప్పటిపణంబువేఱు ఇందోటు పడిన వార లజినవల్కములఁ గట్టి వన్యమూల ఫలాశనులై బ్రహ్మచర్యంబునఁ బండ్రెండ్రెండు వనవాసంబు చేసి పద పడి జనపదంబున నొరు లెఱుంగకుండ నొక్కయేఁ డజ్ఞాతవాసం బును జలిపివచ్చి క్రమ్మఱ వారి రాజ్యముఁ గైకొనవలయు. అజ్ఞాతంబున నెఱుంగఁబడినవారు మరల బండ్రెండ్రెం డ్లరణ్యావాసంబు నొక్కయేఁ డజ్ఞాతవాసంబును సలుపవలయు. ఇట్లొప్పుమరేని జూడమాడఁ గడఁగవచ్చు” ననినఁ బునర్ద్యూతార్థము పిలువబడి మగుడనగునే యని

క. ధర్మసుతుఁ డాడి శకుని క

ధర్మస్థితి నోటువడియె శ దైవముచెయిదిక

నిర్మితమైన శుభాశుభ

కర్మఫలంబెట్లు దేహి శ గడవఁగవచ్చుక?

పునర్ద్యూతపరాజితులైన పాండవులు కురువృద్ధుల గురుల వీడుకోళ్లు గొనిరి. విడురుండు “వృద్ధయగు కుంతి వనవాస పరిక్లేశంబునకోర్వదు. మద్గ్రహమున నుండుఁగాక. తదితరు లన్యోన్యహితులు. మీరు కృష్ణదైవపాయనశిక్షితు లరు. కృష్ణరక్షితులరు. మీకు ధౌమ్యుండు పురోహితుండు. దైవమానుష సంపన్నులరు. ధర్మచరితంబున ఋషులను మహత్త్వమునఁ గుబేర వాసవాదులను జయించినవారలు.

భూమియు గాడుపును జంద్రాదిత్యు లెల్లప్పుడు రక్షింతురు గాత! ఎల్లకార్యంబుల మం దప్రమత్తులరై వర్తింపుడు. అరుగుడు. పునర్దర్శన మయ్యెడు” మని కఱపిన నతని వీడ్కొని తల్లి చరణంబుల కెఱగిరి. మిగుల దుఃఖమానన యై కుంతి “ఆపద్భూధూ! కృష్ణా! నా కుమారు లిట్లు లనా ధులై వనకుల మునివృత్తి నుండవలసినవారెకా! ధార్తరాష్ట్రుల వంచనఁ గాక వీరు రాజ్యనిరాసయోగ్యులే?” యని యెలుఁగెత్తి విలపించి సహదేవుం గాఁగిలించి,

క అన్న! సహదేవ! నివును

సన్నలతో నరిగెదన్న! య ర డవులకును నీ

పున్నను సుతులందఱు నిం

దున్నట్టుల నాకుఁ జిత్త ర మూఱడియుండుక.

అని శోకాక్రాంతయై వినయ వినమి తోత్రమూగ యైన పాంచాలింగని బాష్పజలంబు లురల “బిడ్డా! నీ కతమున ద్రుపదుకులము పాండుకులము వెలిగె. పురుషసింహులగు నీ పతుల తోడన నడవుల కేగి వారి కుపచరింపఁబూనుటచే నీవ కడుఁ బుణ్యాత్మురాలవు” అని కౌఁగిలించి దీవించె.

—:వనవాసగమనము:—

ముక్తకేశియై మందగతిని బతుల పిఱుందన ద్రుపద పుత్రి యేగుచుండఁ జూచి యంతఃపురకాంతలెల్లఁ దలలు వంచి దురపిల్లిరి. భీముఁడు దుర్యోధన దుశ్శాసనుల, నర్దున్ముడు కర్ణుని, సహదేవుండు శకునిని దురంబున హతంబొన రించునట్లు ప్రతిజ్ఞలు వలికి వెడలిరి. పౌరులు కౌరవుల నిం

దింకసాగిరి. అది విని ధృతరాష్ట్రుండు కొడుకుల దుర్ను  
యంబున నిఁక నేమిపుట్టునో యని వగచి విదురుం బిలిచి  
పాండవు లెట్లుపోయిరి? వారి మొగంబు లెట్లుండె? విన  
వలతు చెప్పుమని యడిగిన నతని కతఁ డిట్లనియె.

ధర్మజుండు వస్త్రాంతమున వదనంబు గప్పికొని యేగె.  
భీమసేనుండు బారలు చాచికొని యరిగె. ఇసుము చల్లుచు  
నిద్రపుత్రుండు చనియె. భూరేణు లిప్తశరీరుండై నకు  
లుండు పోయె. అధోవక్త్రుండై సహదేవుండు నడచె. వివృత  
కేశయై పాంశాలి బయలుదేతె. రాద్రయామ్య సామగాన  
ముఖరితాస్యుండై ధౌమ్యుండు మునుగ వెడలె.

అనిన నట్లేల వారు వోయిరని ధృతరాష్ట్రుండు  
వృచ్చింప విదురుం డిట్లనియె. నిజరూక్షాలోకన జనదాహ  
భయంబున ధర్మజుం డట్లేగె. బాహుదర్పము నేర్పునఁ జూప  
నబ్బెనని వాయుపుత్రుం డట్టులు వోయె. ఇంతకంటెఁ దఱు  
చుగ్గ శరంబులేసి పగఱఁ జెఱతునని యిసుము నల్లుచు ఫల్గు  
నుం డరిగె. దుఃఖానుభావంబున కనుచితంబైన సుందరరూ  
పంబు చూచి జనులు దుఃఖాపకుండ ధూళిధూసరిత శరీరుండై  
నకులుండు నడచె. దీనత నొందిన తన మొగంబు గన్నవాఁ  
కెగ్గగునని సహదేవుఁ డధోముఖుండై చనియె.

చ. తడిసిన యేకవస్త్ర పరి

ధానముతోడ విముక్త కేశయై

తొడరుచు దుఃఖభావమున

ద్రోవదివోయె మహాహవంబునకొ

బడిన నిజేశ మి త్ర సుత

బంధుజనంబుల శోకవేదనం

గడుకొని యిట్టులేగుదురు

కారవభామిను లివ్విధంబునకొ.

భారతరణనిహతు లగు కౌరవుల పరలోకక్రియలు  
సూచించి ధౌమ్ముఁ డవ్విధి నడచె.

ఆ పలుకులు విని యధస్తపతి బలవద్విరోధంబు  
వంశక్షయకరంబును బ్రజాక్షయకరంబు నని వెచ్చనూర్చు  
చుండె. అపుడు సంజయుండు “రాజేంద్రా! పాండవులు  
తమ్ముని కొడుకులని కాని ధార్మికులని కాని శాంతచిత్తులని  
కాని వగవక రాజ్యదూరులఁ జేసితివి. కోరిక సేకూరిన  
పిదపఁ బై కిట్లెల వగచెదు? నీ వడ్డుపడియున్న నీ కొడు  
కుల వలన నింత పుట్టునే? ఏతత్ఫలంబు పూర్ణంబుగ ననుభ  
వించు కాలము తూర్ణంబు రాకుండునే?” యని యెత్తి  
యధిక్షేపించె. విదురుఁ డది విని “యిప్పుడేని మించినది  
గలదే? వంచన వదలి పాండవులఁ బ్రార్థించి తెచ్చి వారి  
రాజ్యంబున నిలిపినఁ గాఱియ లేల పుట్టు?” ననిన విననియ  
ట్లాంబికేయుం డుపేక్షించె.

శ్రీకృష్ణార్పణము.





# అమృతమునకు సిద్ధముగనున్న పుస్తకములు

అపూర్వ అయినవి.

1	విజయవాచకము	మొదటి తరగతి	రు 0—3—0
2	„	రెండవ తరగతి	0—3—6
3	„	మూడవ తరగతి	0—4—0
4	„	నాలుగవ తరగతి	0—5—0
5	„	ఐదవ తరగతి	0—6—0

ఉ ప వా చ క ము లు

6	శ్రీకృష్ణుడు		0—6—0
7	ప్రవృద్ధ పాండవము		0—8—0
8	సాభాత్ర రాఘవము		0—10—0
9	నీతిదీపావళి (చిన్నకథలు)	ప్రథమ ఖండము	0—2—0
10	„	ద్వితీయ ఖండము	0—3—0
11	„	తృతీయ ఖండము	0—4—
12	„	చతుర్థ ఖండము	0—5—
13	భక్తాగ్రేసరుడు (ఘనచరిత్రము)		0—8—0
14	అభయ రాఘవము		0—10—0
15	విక్రమ రాఘవము		0—10—0
16	వనమాల (భారతమునుండి కోడికరింపఁబడినది)		0—12—0

(వై పుస్తకములు 10—5—1988 తేదీ పోర్టుసెంటు జార్జీ గజెట్టులో ప్రకటించబడిన టెక్ స్టుబుక్ కమిటీవారి కన్సల్టేట్ ఖిష్టులో నున్నవి)

రెడ్డిరాజులు

0—8—

శ్రీ వేమనయోగీంద్రనిపటము

0—3—0

వలయువారు:— రెడ్డిసోదరులు

రాయవరము, తూర్పుగోదావరిజిల్లా. ఫ్రాంబి:—రాజమండ్రి

